

ကြီးမားသောအကျိုးကိုရနိုင်
 အကြောင်းတစ်ခုခုကြောင့် ငယ်စဉ်က ကုသိုလ်
 ကောင်းမှုပြုရန် မေ့လျော့နေခဲ့သော်လည်း နောင်
 ကြီးပြင်းလာသောအခါ သူတော်ကောင်းပညာရှိတို့၏
 အဆုံးအမကိုရ၍ မမေ့မလျော့ဘဲ ကောင်းမှုကုသိုလ်
 ပြုခြင်းဖြင့် ကြီးမားသော မင်္ဂလာအကျိုးကို ရနိုင်၏။
 ထိုသို့ ပြုနိုင်ခြင်းကို မြတ်စွာဘုရားသည် ချီးမွမ်းတော်
 မူ၏။
 လောကဝင်(ဓမ္မပဒ-၁၇၂)

နိုင်ငံတော်စီမံအုပ်ချုပ်ရေးကောင်စီ၏ ရှေ့လုပ်ငန်းစဉ် (၅) ရပ်

- ၁။ ပြည်ထောင်စုရွေးကောက်ပွဲကော်မရှင်ကို ပြန်လည်ဖွဲ့စည်းပြီး မဲစာရင်းများ စစ်ဆေးခြင်းများ အပါအဝင် လုပ်ဆောင်သင့်၊ လုပ်ဆောင်ထိုက်သည်များကို ဥပဒေနှင့်အညီ ဆက်လက်လုပ်ဆောင်သွားမည်။
- ၂။ လတ်တလော ဖြစ်ပွားနေဆဲဖြစ်သည့် COVID-19 ကပ်ရောဂါ ကာကွယ်ရေးလုပ်ငန်းများကို အရှိန်အဟုန်မပျက် ထိထိရောက်ရောက် ဆက်လက်ဆောင်ရွက်သွားမည်။
- ၃။ COVID-19 ကပ်ရောဂါကြောင့် ထိခိုက်ခဲ့သည့် စီးပွားရေးလုပ်ငန်းများအား ဖြစ်နိုင်သမျှ နည်းလမ်းများဖြင့် အမြန်ဆုံးကုစားသွားမည်။
- ၄။ တစ်နိုင်ငံလုံး ထာဝရငြိမ်းချမ်းရေးရရှိရေးအတွက် တစ်နိုင်ငံလုံး ပစ်ခတ်တိုက်ခိုက်မှုရပ်စဲရေး သဘောတူစာချုပ်(NCA)ပါ သဘောတူညီချက်များအတိုင်း ဖြစ်နိုင်သမျှ အလေးထားလုပ်ဆောင်သွားမည်။
- ၅။ အရေးပေါ်ကာလဆိုင်ရာ ပြဋ္ဌာန်းချက်များနှင့်အညီ ဆောင်ရွက်ပြီးစီးပါက ဖွဲ့စည်းပုံအခြေခံ ဥပဒေ(၂၀၀၈ ခုနှစ်)နှင့်အညီ လွတ်လပ်ပြီး တရားမျှတသော ပါတီစုံဒီမိုကရေစီ အထွေထွေ ရွေးကောက်ပွဲအား ပြန်လည်ကျင်းပ၍ အနိုင်ရသည့်ပါတီအား ဒီမိုကရေစီစံနှုန်းများနှင့်အညီ နိုင်ငံတော်တာဝန်အား လွှဲအပ်နိုင်ရေး ဆက်လက်ဆောင်ရွက်သွားမည်။

နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီးမင်းအောင်လှိုင် နာဂကိုယ်ပိုင်အုပ်ချုပ်ခွင့်ရဒေသ လဟယ်မြို့ရှိ ထေရဝါဒဗုဒ္ဓသာသနာပြု(ဗဟို)ကျောင်းနှင့် ထေရဝါဒဗုဒ္ဓသာသနာပြုသီလရှင်ကျောင်းတို့သို့ သွားရောက်၍ လှူဖွယ်ပစ္စည်းများ ဆက်ကပ်လှူဒါန်း

နေပြည်တော် ဇန်နဝါရီ ၁၆
 နိုင်ငံတော်စီမံအုပ်ချုပ်ရေးကောင်စီ ဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင်သည် ယနေ့ နံနက်ပိုင်းတွင် ခရီးစဉ်၌လိုက်ပါလာသည့် အဖွဲ့ဝင်များ၊ စစ်ကိုင်းတိုင်းဒေသကြီး ဝန်ကြီးချုပ်၊ အနောက်မြောက်တိုင်း စစ်ဌာနချုပ်တိုင်းမှူး၊ နာဂကိုယ်ပိုင် အုပ်ချုပ်ခွင့်ရဒေသ စီမံအုပ်ချုပ်ရေးအဖွဲ့ ဥက္ကဋ္ဌနှင့် တာဝန်ရှိသူများလိုက်ပါ၍ လဟယ်မြို့ ထေရဝါဒဗုဒ္ဓသာသနာပြု (ဗဟို)ကျောင်းနှင့် ထေရဝါဒဗုဒ္ဓသာသနာပြု သီလရှင်ကျောင်းတို့သို့ သွားရောက်၍ လှူဖွယ်ပစ္စည်းများ ဆက်ကပ်လှူဒါန်းသည်။
 စာမျက်နှာ ၃ ကော်လံ ၁ သို့ ၊



နိုင်ငံတော်စီမံအုပ်ချုပ်ရေးကောင်စီ ဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင် လဟယ်မြို့ရှိ ထေရဝါဒဗုဒ္ဓသာသနာပြု (ဗဟို)ကျောင်းတိုက်ဆရာတော် သဒ္ဓမ္မဇောတိကဓဇ ဘဒ္ဒန္တသုမနအား ဖူးမြော်ကြည်ညိုပြီး နဝကမ္မအလှူတော်ငွေများ၊ ဆွမ်းဆန်တော်၊ ဆီနှင့် စားသောက်ဖွယ်ရာပစ္စည်းများကို ဆက်ကပ်လှူဒါန်းစဉ်။

ယနေ့ ဖတ်စရာ

၂၀၂၅ ခုနှစ် နာဂရိုးရာ နှစ်သစ်ကူးပွဲတော်အမိ
 ချင်းတွင်းမြစ်ကူး ထမံသိတံတားပြီးစီးရေးနှင့် ထမံသိအထိ
 ကတ္တရာလမ်းခင်းကျင်းပေးနိုင်ရေး ရည်မှန်းချက်ထား
 ကြိုးစားဆောင်ရွက်သွားမည်
 စာမျက်နှာ » ၅

မြန်မာနိုင်ငံအမျိုးသမီးရေးရာအဖွဲ့ချုပ် ဂုဏ်ထူးဆောင်နာယက
 နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ်၏
 ဇနီး ဒေါ်ကြူကြူလှ မြန်မာနိုင်ငံအမျိုးသမီးရေးရာအဖွဲ့ချုပ်
 (၁၉)ကြိမ်မြောက် နှစ်ပတ်လည်အစည်းအဝေးဖွင့်ပွဲ တက်ရောက်
 စာမျက်နှာ » ၈

ဓာတ်ခွဲမှန်စာစုစုပေါင်း ၃၃၅၀
 စစ်ဆေးပြီးစီး၊ ကိုပစ် - ၁၉ ရောဂါ
 ဓာတ်ခွဲအတည်ပြုလူနာသစ်
 သုံးဦး တွေ့ရှိ
 စာမျက်နှာ » ၁၈



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင် လဟယ်မြို့ရှိ ထေရဝါဒဗုဒ္ဓသာသနာပြု(ဗဟို)ကျောင်းဝင်းအတွင်း လှည့်လည်ကြည့်ရှုစဉ်။

★ ရှေ့ဖိုးမှ

ဦးစွာ နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ်နှင့် အဖွဲ့ဝင်များသည် ထေရဝါဒဗုဒ္ဓသာသနာပြု(ဗဟို)ကျောင်းသို့ ရောက်ရှိကြပြီး ကျောင်းတိုက်ဆရာတော် သဒ္ဓမ္မဇောတိကဓဇ ဘဒ္ဒန္တသုမန အမှူးပြုသည့် သံဃာတော်များအား ဖူးမြော်ကြည့်ညို့သည်။ ထို့နောက် သာသနာတော်ထွန်းကားပြန့်ပွားရေးဆိုင်ရာများ၊ ကလေးငယ်များ ပညာသင်ကြားရေးဆိုင်ရာများနှင့် ပတ်သက်၍ လိုအပ်သည်များကို မေးမြန်းလျှောက်ထားပြီး နဝကမ္မအလှူတော်ငွေများ၊ ဆွမ်းဆန်တော်၊ ဆီနှင့် စားသောက်ဖွယ်ရာပစ္စည်းများနှင့် လဟယ်မြို့ ထေရဝါဒဗုဒ္ဓသာသနာပြု(ဗဟို) ဘုန်းတော်ကြီးသင်ပညာရေးကျောင်းတွင် တာဝန်ထမ်းဆောင်လျက်ရှိသည့် ဆရာဆရာမများအတွက် ထောက်ပံ့ငွေကျပ်သိန်း ၅၀ တို့ကို ဆက်ကပ်လှူဒါန်းသည်။



နိုင်ငံတော် ဝန်ကြီးချုပ်သည် ကျောင်းဝင်းအတွင်း လှည့်လည်ကြည့်ရှု၍ ကျောင်းရေရှည်တည်တံ့ခိုင်မြဲရေး၊ သန့်ရှင်းသာယာမှုရှိစေ

ရေးတို့အတွက် အမြဲမပြတ် ဆောင်ရွက်ပေးနိုင်ရေး နယ်မြေခံ တာဝန်ရှိသူများကို မှာကြား၍ လိုအပ်သည်များ ပေါင်းစပ်ညှိနှိုင်း

ဆောင်ရွက်ပေးသည်။ ထို့နောက် နိုင်ငံတော်စီမံအုပ်ချုပ်ရေးကောင်စီ ဥက္ကဋ္ဌ နိုင်ငံတော်ဝန်ကြီးချုပ်နှင့် အဖွဲ့ဝင်

များသည် ထေရဝါဒဗုဒ္ဓသာသနာပြုသီလရှင်ကျောင်းသို့ ရောက်ရှိ ကြပြီး သာသနာ့နွယ်ဝင် သီလရှင်ဆရာကြီး ဒေါ်ပညာသိင်္ဂီနှင့် သီလရှင်ဆရာကြီး၊ ဆရာလေးများကို ဖူးမြော်ကြည့်ညို့သည်။ ယင်းနောက် သာသနာရေးဆိုင်ရာများ၊ ပညာသင်ကြားရေးဆိုင်ရာများနှင့် သီလရှင်ကျောင်းအတွက် လိုအပ်ချက်များကို မေးမြန်းလျှောက်ထားကာ နဝကမ္မအလှူတော်ငွေများ၊ ဆွမ်းဆန်တော်၊ ဆီနှင့် စားသောက်ဖွယ်ရာပစ္စည်းများ၊ သီလရှင်ဝတ်စုံများကို

နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင် လဟယ်မြို့ရှိ ထေရဝါဒဗုဒ္ဓသာသနာပြု(ဗဟို) ကျောင်းတိုက်ဆရာတော် သဒ္ဓမ္မဇောတိကဓဇ ဘဒ္ဒန္တသုမနအား ဘုန်းတော်ကြီးသင် ပညာရေးကျောင်းတွင် တာဝန်ထမ်းဆောင်လျက်ရှိသည့် ဆရာ ဆရာမများအတွက် ထောက်ပံ့ငွေ ကျပ်သိန်း ၅၀ ဆက်ကပ်လှူဒါန်းစဉ်။

ဆက်ကပ်လှူဒါန်းသည်။ ယင်းနောက် နိုင်ငံတော်စီမံအုပ်ချုပ်ရေးကောင်စီ ဥက္ကဋ္ဌ နိုင်ငံတော် ဝန်ကြီးချုပ်သည် ထေရဝါဒဗုဒ္ဓသာသနာပြုသီလရှင်ကျောင်းဝင်းအတွင်းနှင့် ဆွမ်းစားဆောင်တို့အား လှည့်လည်ကြည့်ရှု၍ လိုအပ်သည်များ ထောက်ပံ့လှူဒါန်းပေးခဲ့ကြောင်းနှင့် ရေရှည်တည်တံ့ခိုင်မြဲရေးအတွက် လိုအပ်သည့် ထိန်းသိမ်းမှုများ ဆောင်ရွက်ပေးရန် တာဝန်ရှိသူများအား မှာကြားခဲ့ကြောင်း သိရသည်။ သတင်းစဉ်



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင် လဟယ်မြို့ရှိ ထေရဝါဒဗုဒ္ဓသာသနာပြု သီလရှင်ကျောင်းမှ သီလရှင်ဆရာကြီး ဒေါ်ပညာသိင်္ဂီအား နဝကမ္မအလှူတော်ငွေများ၊ ဆွမ်းဆန်တော်၊ ဆီနှင့် စားသောက်ဖွယ်ရာ ပစ္စည်းများ၊ သီလရှင်ဝတ်စုံများ ဆက်ကပ်လှူဒါန်းစဉ်။



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီးမင်းအောင်လှိုင် လဟယ်မြို့ နယ်မြေခံတပ်မှ အရာရှိ၊ စစ်သည်၊ မိသားစုများအား တွေ့ဆုံအမှာစကားပြောကြားစဉ်။

နိုင်ငံတော်ကို ကာကွယ်စောင့်ရှောက်ရန် စစ်ရေးစွမ်းရည်၊ စည်းရုံးရေးစွမ်းရည်နှင့် အုပ်ချုပ်ရေးစွမ်းရည်များ ပြည့်ဝနေရန်လို

နေပြည်တော် ဇန်နဝါရီ ၁၆
နိုင်ငံတော် စီမံအုပ်ချုပ်ရေး
ကောင်စီဥက္ကဋ္ဌ တပ်မတော်
ကာကွယ်ရေးဦးစီးချုပ် ဗိုလ်ချုပ်
မှူးကြီး မင်းအောင်လှိုင်သည်
ကာကွယ်ရေးဦးစီးချုပ် (ရေ)
ဗိုလ်ချုပ်ကြီး မိုးအောင်၊ ကာကွယ်
ရေးဦးစီးချုပ်(လေ) ဗိုလ်ချုပ်ကြီး
ထွန်းအောင်၊ ကာကွယ်ရေးဦးစီး
ချုပ်ရုံးမှ တပ်မတော်အရာရှိကြီး
များ၊ အနောက်မြောက်တိုင်းစစ်
ဌာနချုပ် တိုင်းမှူးနှင့် တာဝန်ရှိသူ
များလိုက်ပါ၍ ယနေ့မွန်းလွဲပိုင်း
တွင် အနောက်မြောက်တိုင်းစစ်
ဌာနချုပ် လဟယ်မြို့ရှိ နယ်မြေခံ
တပ်နှင့် ဟုမ္မလင်းတပ်နယ်တို့မှ
အရာရှိ၊ စစ်သည်၊ မိသားစုများအား
သီးခြားစီ တွေ့ဆုံအမှာစကားပြော
ကြားသည်။

ဂုဏ်ယူကြောင်း၊ လဟယ်ဒေသရှိ
နယ်မြေခံတပ်နှင့် ဟုမ္မလင်းတပ်
နယ်တို့မှ အရာရှိ၊ စစ်သည်၊ မိသားစု
များနှင့် ထပ်မံတွေ့ရှိရသည့်အတွက်
ဝမ်းမြောက်ကြောင်းဖြင့် ဦးစွာ
ပြောကြားပြီး မြန်မာနိုင်ငံ၏ ခေတ်
အဆက်ဆက် နိုင်ငံရေးဖြစ်ပေါ်
ပြောင်းလဲခဲ့မှု အခြေအနေများ၊
နိုင်ငံတော်တွင်ဖြစ်ပေါ်လာခဲ့သည့်
အခြေအနေများအရ နိုင်ငံတော်
ကို နိုင်ငံရေးအရအရေးပေါ်အခြေ
အနေကြေညာခဲ့ပြီး တပ်မတော်မှ
နိုင်ငံတာဝန်များကို ထမ်းဆောင်ခဲ့
ရမှုအခြေအနေများ၊ ကိုဗစ်-၁၉
ရောဂါကြောင့် ဖြစ်ပေါ်ခဲ့ရသည့်
အကျပ်အတည်းများနှင့် နိုင်ငံရေး
အမြတ်ထုတ်လိုသူများ၏ သွေးထိုး
လှုံ့ဆော်မှုများကြောင့် ဖြစ်ပေါ်ခဲ့
သည့် အကြမ်းဖက်မှုဖြစ်စဉ်ဖြစ်ရပ်

နေမှုအခြေအနေများနှင့်ပတ်သက်
၍ အကျယ်တဝင့် ရှင်းလင်း ပြော
ကြားသည်။
ထို့နောက် နိုင်ငံတော်စီမံ
အုပ်ချုပ်ရေးကောင်စီ ဥက္ကဋ္ဌ
တပ်မတော်ကာကွယ်ရေးဦးစီးချုပ်
က ဆက်လက်ပြောကြားရာတွင်
နိုင်ငံတော်တာဝန်များ ထမ်းဆောင်
ခြင်းမပြုမီအချိန်ကတည်းကပင်
နိုင်ငံတော်၏စီးပွားရေးမှာ ကျဆင်း
လျက်ရှိသကဲ့သို့ ကိုဗစ်-၁၉ ရောဂါ
ဖြစ်ပွားမှုကြောင့်လည်း ကမ္ဘာ့
နိုင်ငံများတွင် စီးပွားရေးကျဆင်း
မှုနှင့်အတူ မိမိတို့နိုင်ငံသည်လည်း
စီးပွားရေးကျဆင်းခဲ့ကြောင်း၊ မိမိ
တို့အနေဖြင့် နိုင်ငံစီးပွားရေး ဖွံ့ဖြိုး
တိုးတက်ရေးအတွက် အခက်အခဲ၊
အကျပ်အတည်းများ ကြားမှ
နည်းလမ်းပေါင်းစုံဖြင့် ကြိုးပမ်း

- ❖ တပ်မတော်မှ စစ်သည်၊ မိသားစုတစ်ဦးချင်းစီ၏ အခြေခံလိုအပ်ချက်များကို တတ်နိုင်သရွေ့ ဖြည့်ဆည်းဆောင်ရွက်ပေးထားပြီးဖြစ်သဖြင့် မိမိဘဝကို မိမိမြှင့်တင်ရန် မိမိကိုယ်တိုင် ကြိုးစားအားထုတ်ရမည်
- ❖ သားသမီးများ၏ ပညာရည်မြင့်မားရေးအတွက် အားပေးဆောင်ရွက်၍ မိဘကောင်းများဖြစ်အောင် ဆောင်ရွက်ကြစေလိုပြီး ကောင်းမွန်သည့် ပညာအမွေကို ပေးနိုင်ရမည်

လုပ်မှုများနှင့် အသေးစား၊ အလတ်
စားနှင့် အငယ်စား(MSME)လုပ်ငန်း
များကို အားပေးဆောင်ရွက်ခဲ့ခြင်း
ကြောင့် လက်ရှိအချိန်တွင် နိုင်ငံ၏
စီးပွားရေးသည် အတိုင်းအတာ
တစ်ခုအထိ တိုးတက်လာပြီဖြစ်
ကြောင်း။

စွမ်းရည်၊ စွမ်းအားရှိသည့်တပ်များ ဖြစ်စေရေး ကြိုးပမ်းဆောင်ရွက်

တပ်မတော်၏ မူလတာဝန်
သည် နိုင်ငံတော် ကာကွယ်ရေး
တာဝန်ကို ထမ်းဆောင်ခြင်းပင်ဖြစ်
ကြောင်း၊ နိုင်ငံတော်ကို ကာကွယ်
စောင့်ရှောက်ရန်အတွက် စွမ်းရည်
စည်းရုံးရေးစွမ်းရည်နှင့် အုပ်ချုပ်
ရေးစွမ်းရည်များ ပြည့်ဝနေရန်လို
ကြောင်း၊ စွမ်းရည်များတိုးတက်
စေရေးအတွက် အမြဲလေ့ကျင့်နေရ
မည်ဖြစ်ပြီး စွမ်းအားများတိုးတက်
စေရေးအတွက်လည်း တပ်မတော်
ကို အဆင့်မြှင့်တင်ခြင်းများ အမြဲ
မပြတ်ဆောင်ရွက်လျက်ရှိကြောင်း၊
တစ်ဦးချင်းစွမ်းရည်များ တိုးတက်
စေရန်အတွက် ဝတ်စားဆင်ယင်မှု၊
နေထိုင်မှု၊ သွားလာမှုများကို စနစ်
တကျဖြင့် ဆောင်ရွက်မည်ဆိုပါက
စွမ်းရည်ရှိသည့်တပ် ဖြစ်လာမည်
ဖြစ်ကြောင်း၊ ထို့ကြောင့် အရာရှိ၊
စစ်သည် အဆင့်အတန်းအားလုံး
စနစ်တကျဖြင့် နေထိုင်ဆောင်ရွက်
ပြီး စွမ်းရည်ရှိသည့်တပ်တစ်ခုဖြစ်
အောင် ကြိုးပမ်းဆောင်ရွက်ကြစေ
လိုကြောင်း၊ ထို့ပြင် ဒေသခံတပ်
များဖြစ်သည့်အတွက် ဒေသတွင်
တာဝန်ထမ်းဆောင်နေသည့် ဌာန
ဆိုင်ရာများ၊ ဒေသခံများနှင့် အတူ
တကွ ပူးပေါင်း၍ စည်းလုံးညီညွတ်
စွာဖြင့်ဒေသ၏ကောင်းရာကောင်း
ကျိုးများကိုလည်း စွမ်းဆောင်ပေး

နိုင်ရမည်ဖြစ်ကြောင်း၊ တပ်တွင်း
စည်းလုံးညီညွတ်ရေးအတွက်လည်း
အထက်အောက် ညီညွတ်မျှတ
သည့် အုပ်ချုပ်မှုပုံစံနှင့် စစ်သည်
များ၏ ရပိုင်ခွင့်နှင့် အခွင့်အရေး
များကို ပြည့်ဝစွာရရှိစေရေး
ဆောင်ရွက်ပေးရမည်ဖြစ်ကြောင်း။

မိမိကိုယ်ကို ထိန်းသိမ်းနေထိုင်ပြီး လူမှုဘဝတိုးတက်ရေး ဆောင်ရွက်ကြရမည်

ထို့ပြင် မိမိဘဝအတွက် အကျိုး
မရှိသည့်အရက်သေစာသောက်စား
ခြင်းများကိုလည်း တတ်နိုင်သမျှ
အသိတရားဖြင့် ထိန်းသိမ်းကြရန်
လိုကြောင်း၊ အလားတူကျန်းမာရေး
ကို ထိခိုက်စေနိုင်သည့် ဆေးလိပ်
နှင့် ကွမ်းသုံးစွဲမှုများကိုလည်း
ရှောင်ကြဉ်ကြရန် လိုကြောင်း၊
နေထိုင်စားသောက်မှုများ အဆင်
ပြေစေရေးအတွက် တပ်မတော်မှ
စီမံဆောင်ရွက်ပေးထားသကဲ့သို့
တပ်ပိုင် စိုက်ပျိုးမွေးမြူရေးနှင့်
တစ်ပိုင်တစ်နိုင် စိုက်ပျိုးမွေးမြူ
ရေးလုပ်ငန်းများကိုလည်း အောင်
မြင်ဖြစ်ထွန်းအောင် ဆောင်ရွက်
ကြရန်လိုကြောင်း၊ ဝတ်ရေးနှင့်
နေရေးအတွက်လည်း ဖြည့်ဆည်း
ဆောင်ရွက်ပေးထားပြီးဖြစ်သဖြင့်
မိမိတို့နေထိုင်သည့် နေအိမ်များ
ရေရှည်တည်တံ့ရေးအတွက်လည်း
စည်းကမ်းစနစ်တကျဖြင့် ထိန်း
သိမ်းနေထိုင်သွားရန်လိုကြောင်း၊
တပ်မတော်မှ စစ်သည်၊ မိသားစု
တစ်ဦးချင်းစီ၏ အခြေခံလိုအပ်
ချက်များကို တတ်နိုင်သရွေ့ ဖြည့်
ဆည်း ဆောင်ရွက်ပေးထားပြီးဖြစ်
သဖြင့် မိမိဘဝကို မိမိမြှင့်တင်ရန်
မိမိကိုယ်တိုင် ကြိုးစားအားထုတ်ရ
မည်ဖြစ်ကြောင်း။

အထောက်အကူပြုစေမည့် ဗဟု
သုတများရရှိစေရန် စာအုပ်စာ
စောင်များကို ဖတ်ရှုလေ့လာနေရန်
လိုကြောင်း၊ တပ်ရင်း၊ တပ်ဖွဲ့၊
အသီးသီးရှိ စာကြည့်တိုက်များ၌
စာအုပ်စာစောင်များ အမြဲမပြတ်
ရရှိစေရန် စီမံဆောင်ရွက်ပေးထား
ကြောင်း၊ ဘဝတိုးတက်စေရေး
အမြဲမပြတ် ကြိုးပမ်းဆောင်ရွက်
နေကြရန်လိုကြောင်း၊ မိမိတို့သား
သမီးများ၏ ပညာရည်မြင့်မားရေး
အတွက်လည်း အားပေးဆောင်
ရွက်ကြရန်လိုကြောင်း၊ သို့မှသာ
၎င်းတို့၏ဘဝတိုးတက်ရေးအတွက်
ဆောင်ရွက်နိုင်ကြမည်ဖြစ်ကြောင်း၊
သားသမီးများ၏ ပညာရည်မြင့်မား
ရေးအတွက် အားပေးဆောင်ရွက်
၍ မိဘကောင်းများဖြစ်အောင်
ဆောင်ရွက်ကြစေလိုပြီးကောင်းမွန်
သည့်ပညာအမွေကို ပေးနိုင်ရမည်
ဖြစ်ကြောင်း မှာကြားသည်။
ယင်းနောက် နိုင်ငံတော်စီမံ
အုပ်ချုပ်ရေးကောင်စီ ဥက္ကဋ္ဌ
တပ်မတော်ကာကွယ်ရေး ဦးစီး
ချုပ်က အရာရှိ၊ စစ်သည်၊ မိသားစု
များအတွက် စားသောက်ဖွယ်ရာ
ပစ္စည်းများကိုပေးအပ်ရာ သက်ဆိုင်
ရာတပ်နယ်အသီးသီးမှ တာဝန်ရှိ
သူများက လက်ခံရယူကြသည်။
တွေ့ဆုံပွဲအပြီးတွင် နိုင်ငံတော်
စီမံအုပ်ချုပ်ရေးကောင်စီ ဥက္ကဋ္ဌ
တပ်မတော် ကာကွယ်ရေးဦးစီး
ချုပ်နှင့် အဖွဲ့ဝင်များသည် တက်
ရောက်လာကြသည့် အရာရှိ၊
စစ်သည်၊ မိသားစုများအား ရင်းရင်း
နီးနီး လိုက်လံနှုတ်ဆက်ကြပြီး
အရာရှိ၊ စစ်သည်၊ မိသားစုများ၏
တင်ပြချက်များကို လိုအပ်သည်
များ ဖြည့်ဆည်းဆောင်ရွက်ပေးခဲ့
ကြောင်း သိရသည်။ သတင်းစဉ်



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မင်းအောင်လှိုင်က ဟုမ္မလင်းတပ်နယ်မှ အရာရှိ၊ စစ်သည်၊ မိသားစုများအတွက် စားသောက်ဖွယ်ရာ ပစ္စည်းများ ပေးအပ်စဉ်။

နိုင်ငံရေးဖြစ်ပေါ်ပြောင်းလဲမှု
ထိုသို့ တွေ့ဆုံအမှာစကားပြော
ကြားရာ၌ လဟယ်ဒေသသည်
ဝေးလံသည့် ဒေသတစ်ခုဖြစ်ပြီး
ဝေးလံခေါင်ဖျားသည့် ဒေသတွင်
တာဝန် ထမ်းဆောင်မှုအတွက်

များကို ဥပဒေနှင့်အညီ ထိန်းထိန်း
သိမ်းသိမ်းဆောင်ရွက်နေမှုအခြေ
အနေများနှင့် နိုင်ငံဖွံ့ဖြိုးတိုးတက်
ရေးနှင့် တည်ငြိမ်အေးချမ်းရေးတို့
အတွက် မူဝါဒများ၊ ဦးတည်ချက်
များ ချမှတ်၍ ကြိုးပမ်းဆောင်ရွက်

ဆောင်ရွက်ခဲ့ပြီး ပြည်တွင်းကုန်
ထုတ်လုပ်မှုများကို အားပေးဆောင်
ရွက်ခဲ့ကြောင်း၊ မိမိတို့နိုင်ငံ၏
အဓိက စီးပွားရေးလုပ်ငန်းဖြစ်
သည့် စိုက်ပျိုးမွေးမြူရေး လုပ်ငန်း
များကို အခြေခံသည့် ကုန်ထုတ်

၂၀၂၅ ခုနှစ် နာဂရီးရာ နှစ်သစ်ကူးပွဲတော်အမိ ချင်းတွင်းမြစ်ကူး ထမံသီတံတား ပြီးစီးရေးနှင့် ထမံသီအထိ ကတ္တရာလမ်း ခင်းကျင်းပေးနိုင်ရေး ရည်မှန်းချက်ထား ကြိုးစားဆောင်ရွက်သွားမည်



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီးမင်းအောင်လှိုင် နာဂကိုယ်ပိုင်အုပ်ချုပ်ခွင့်ရဒေသ ဖွံ့ဖြိုးတိုးတက်ရေးအထူးအစည်းအဝေးတွင် အမှာစကားပြောကြားစဉ်။

နေပြည်တော် ဇန်နဝါရီ ၁၆ - နာဂ ကိုယ်ပိုင်အုပ်ချုပ်ခွင့်ရ ဒေသ ဖွံ့ဖြိုးတိုးတက်ရေး အထူးအစည်းအဝေးကို ယနေ့နံနက်ပိုင်းတွင် နာဂကိုယ်ပိုင်အုပ်ချုပ်ခွင့်ရ ဒေသ လဟယ်မြို့ မာလာတောင်အားကစားခန်းမ၌ ကျင်းပရာ နိုင်ငံတော်စီမံအုပ်ချုပ်ရေးကောင်စီ ဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင် တက်ရောက်၍ နာဂကိုယ်ပိုင်အုပ်ချုပ်ခွင့်ရဒေသ ဖွံ့ဖြိုးတိုးတက်ရေးဆိုင်ရာများကို ဆွေးနွေးမှာကြားသည်။

ကောင်စီတွဲဖက်အတွင်းရေးမှူး ဒုတိယဗိုလ်ချုပ်ကြီး ရဲဝင်းဦး၊ ကောင်စီဝင်ဗိုလ်ချုပ်ကြီးမြထွန်းဦး၊ Jeng Phang နော်တောင်၊ ပြည်ထောင်စုဝန်ကြီးများဖြစ်ကြသည့် ဦးဝင်းရှိန်၊ ဦးလှမိုး၊ ဦးသောင်းဟန်၊ ဒေါက်တာညွန့်ဖေ၊ ဒေါက်တာသက်ခိုင်ဝင်း၊ စစ်ကိုင်းတိုင်းဒေသကြီး ဝန်ကြီးချုပ် ဦးမြတ်ကျော်၊ ကာကွယ်ရေးဦးစီးချုပ်ရုံးမှ တပ်မတော်အရာရှိကြီးများ၊ နာဂကိုယ်ပိုင်အုပ်ချုပ်ခွင့်ရ ဒေသ စီမံအုပ်ချုပ်ရေးအဖွဲ့ဥက္ကဋ္ဌ ဦးထွန်းထွန်းဝင်း၊ လဟယ်မြို့နယ်၊ လေရီးမြို့နယ်၊ နန်းယွန်းမြို့နယ် တို့မှ ဒေသနှင့် မြို့နယ်အဆင့် ဌာနဆိုင်ရာတာဝန်ရှိသူများ၊ နာဂရီးရာ

စာပေနှင့် ယဉ်ကျေးမှုကော်မတီမှ တာဝန်ရှိသူများ၊ နာဂကိုယ်ပိုင်အုပ်ချုပ်ခွင့်ရဒေသ အတွင်းရှိ အသေးစား၊ အငယ်စားနှင့် အလတ်စား စီးပွားရေး(MSME) လုပ်ငန်းရှင်များ၊ မြို့မိမြို့ဖများ တက်ရောက်ကြသည်။
ဒေသဆိုင်ရာ အချက်အလက်များ၊ ဖွံ့ဖြိုးတိုးတက်ရေးအတွက် ဆောင်ရွက်ပေးနိုင်မှုနှင့် ဒေသဖွံ့ဖြိုးရေး လိုအပ်သည်များကို တင်ပြဆွေးနွေး
ဦးစွာတိုင်းဒေသကြီးဝန်ကြီးချုပ်က ဒေသဆိုင်ရာ အချက်အလက်များ၊ နာဂဒေသဖွံ့ဖြိုးတိုးတက်ရေးအတွက် ဘဏ္ဍာရေးနှစ်အလိုက် ထောက်ပံ့ ဆောင်ရွက်ပေးခဲ့မှု၊

ကျေးလက်ဒေသများ မီးလင်းရေးအတွက် နေရောင်ခြည်စွမ်းအင်သုံး ဆိုလာပြားများ ထောက်ပံ့ပေးမှု၊ ပညာသင်ကြားရေး၊ ကျန်းမာရေးနှင့် ဘာသာရေးဆိုင်ရာ ကိစ္စရပ်များတွင် ထောက်ပံ့ပေးမှုနှင့် အဆောက်အအုံများ ဆောက်လုပ်ပေးမှု၊ တောင်ယာလုပ်ငန်းမှ လယ်ယာလုပ်ငန်းသို့ ပြောင်းလဲနိုင်ရေး လိုအပ်သည့် အထောက်အကူပြုပစ္စည်းများ ထောက်ပံ့ဆောင်ရွက်ပေးမှု၊ နိုင်ငံစီးပွားမြှင့်တင်ရေးရန်ပုံငွေမှ နာဂဒေသဖွံ့ဖြိုးတိုးတက်ရေး အတွက် သက်ဆိုင်ရာ ကဏ္ဍအလိုက် ချေးငွေများ ထုတ်ချေးပေးလျက် ရှိမှုနှင့် MSME လုပ်ငန်းများ ဖွံ့ဖြိုးတိုးတက်ရေးအတွက် လိုအပ်ချက်များကို ပံ့ပိုးဆောင်ရွက်ပေးလျက် ရှိမှုတို့ကို လည်းကောင်း၊ နာဂကိုယ်ပိုင်အုပ်ချုပ်ခွင့်ရဒေသ စီမံအုပ်ချုပ်ရေးအဖွဲ့ ဥက္ကဋ္ဌ ဦးထွန်းထွန်းဝင်းက နာဂဒေသအတွင်း တိုင်းရင်းသားလူမျိုးများ နေထိုင်မှု၊ ပန်းခင်းစီမံချက်ဖြင့် နိုင်ငံသားမှတ်ပုံတင်ကတ်ပြားများ ထုတ်ပေးလျက်ရှိမှုနှင့် မြေပြင်ကွင်းဆင်း စာရင်းကောက်ယူခြင်း လုပ်ငန်းများ ဆောင်ရွက်လျက်ရှိမှု၊ ဆီထွက်သီးနှံများ စိုက်ပျိုးလျက်ရှိမှု၊ လျှပ်စစ်ဓာတ်အားလိုအပ်မှု၊ လမ်းပန်းဆက်သွယ်ရေးအဆင့်မြှင့်တင်ပေးစေလိုမှု အခြေအနေများကိုလည်းကောင်း ရှင်းလင်းတင်ပြကြသည်။

တိုးတက်ရေးအတွက် ဆောင်ရွက်ပေးစေလိုမှုများကို တင်ပြရာတွင် နာဂရီးရာ နှစ်သစ်ကူးပွဲတော်များကို နှစ်စဉ်ကျင်းပပြုလုပ်ရာတွင် မြေနေရာအခက်အခဲလိုအပ်လျက် ရှိမှု၊ ပညာရေးကဏ္ဍ၊ အားကစားကဏ္ဍ၊ ဆက်သွယ်ရေးကဏ္ဍ၊ လမ်းပန်းဆက်သွယ်ရေး ကဏ္ဍများကို မြှင့်တင်ဆောင်ရွက်ပေးစေလိုမှုတို့ကို တင်ပြကြသည်။

ထမံသီအထိ ကတ္တရာလမ်း ခင်းကျင်းပေးနိုင်ရေး ရည်မှန်းချက်ထား ကြိုးစားဆောင်ရွက်သွားမည်ဖြစ်ကြောင်း၊ ထို့ပြင် စာရာမေရီတောင်ခြေရှိ လေရီး-လဟယ် ဆက်သွယ်ထားသည့် မြေသားလမ်းကို အဆင့်မြှင့်တင်ဆောင်ရွက်ပေးသွားမည် ဖြစ်ကြောင်း၊ ပညာရေးမြှင့်တင်မှုနှင့် ပတ်သက်၍ နာဂဒေသအတွင်း စိုက်ပျိုးရေး၊ မွေးမြူရေးနှင့် စက်မှုအတတ်ပညာများပါဝင်သည့် အခြေခံပညာအထက်တန်းကျောင်း တစ်ခုကို ဆောင်ရွက်ပေးမည်ဖြစ်ကြောင်း၊ ထိုမှတစ်ဆင့် သိပ္ပံအဆင့်အထိ အဆင့်ဆင့် တက်လှမ်းနိုင်ရေး လုပ်ဆောင်သွားရမည်ဖြစ်ကြောင်း ဖြည့်စွက်ဆွေးနွေး ပြောကြားသည်။

တင်ပြချက်များအပေါ် ဖြည့်စွက်ဆွေးနွေး
တင်ပြချက်များနှင့် ပတ်သက်၍ နိုင်ငံတော်စီမံအုပ်ချုပ်ရေးကောင်စီ ဥက္ကဋ္ဌ နိုင်ငံတော်ဝန်ကြီးချုပ်က ဖြည့်စွက်ဆွေးနွေး ပြောကြားရာတွင် နာဂဒေသအတွင်း ပွဲကြည့်စင်နှင့် ပြေးလမ်းပါ အားကစားကွင်း တစ်ခုကို ဆောင်ရွက်ပေးသွားမည် ဖြစ်ကြောင်း၊ ဆောင်ရွက်ပြီးစီးပါက ဒေသခံများအနေဖြင့်လည်း စနစ်တကျ ထိန်းသိမ်းဆောင်ရွက်ကြစေလိုကြောင်း၊ ပွဲတော်များ ပြုလုပ်ခြင်းသည် အမြဲတမ်း ဆောင်ရွက်သည် မဟုတ်သဖြင့် သီးခြားမြေနေရာ သတ်မှတ် ဆောင်ရွက်ခြင်းထက် ပွဲပြုလုပ်သည့် စင်မြင့်များကို အလွယ်တကူ ဖြုတ်တပ်ဆောင်ရွက်သည့်စနစ်ဖြင့် ဆောင်ရွက်သင့်ကြောင်း၊ လျှပ်စစ်ဓာတ်အား လိုအပ်ချက်အတွက် ရေအားလျှပ်စစ်ထုတ်ယူမှုများကို ဆောင်ရွက်ရာတွင် မြစ်၊ ချောင်းများကိုပိတ်၍ လျှပ်စစ်ထုတ်ယူခြင်းထက် တစ်ဖက်ပိတ်ပုံဖြင့် အမြဲတမ်း လျှပ်စစ်ဓာတ်အားရရှိသကဲ့သို့ အမြဲတမ်း ရေရရှိရေးအတွက်လည်း စဉ်းစားဆောင်ရွက်သွားကြရမည်ဖြစ်ကြောင်း၊ ၂၀၂၅ ခုနှစ် နာဂရီးရာ နှစ်သစ်ကူးပွဲတော်အမိ ချင်းတွင်းမြစ်ကူး ထမံသီတံတား ပြီးစီးရေး

အသေးစား၊ အငယ်စားနှင့် အလတ်စား စီးပွားရေး(MSME) လုပ်ငန်း လုပ်ငန်းဆောင်ရွက် နေမှုနှင့် လိုအပ်ချက်များ တင်ပြဆွေးနွေး
ထို့နောက် တက်ရောက်လာကြသည့် နာဂကိုယ်ပိုင်အုပ်ချုပ်ခွင့်ရ ဒေသအတွင်းရှိ အသေးစား၊ အငယ်စားနှင့် အလတ်စား စီးပွားရေး(MSME) လုပ်ငန်းရှင်များ ဖြစ်ကြသည့် ခရီဖိုင်းအသားခြောက် လုပ်ငန်းရှင် ဒေါ်အလင်းသေးနှင့် Memory ရိုးရာအထည်လုပ်ငန်းရှင် ဒေါ်ချယ်ရီပန်းတို့က အသားခြောက် လုပ်ငန်းများကို ဒေသတွင်းအဆင့်မှ ပြည်တွင်းဈေးကွက်များအထိ တင်ပို့ရောင်းချနိုင်ရေး ဆောင်ရွက်လျက်ရှိမှုနှင့် လုပ်ငန်းဆောင်ရွက်မှုများ ပိုမိုဖွံ့ဖြိုးစေရေးအတွက် လျှပ်စစ်မီး လိုအပ်ချက်ရှိမှု၊ ဒေသရိုးရာပစ္စည်းများနှင့် ယဉ်ကျေးမှုများ မပျောက်ပျက်စေရေးအတွက် ရိုးရာအထည် လုပ်ငန်းများကို စာမျက်နှာ ၆ သို့ »»



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီးမင်းအောင်လှိုင် ဒေသနှင့် မြို့နယ်အဆင့် ဌာနဆိုင်ရာ တာဝန်ရှိသူများအတွက် လက်ဆောင်ပစ္စည်းများ ပေးအပ်စဉ်။

နာဂဒေသအတွင်း ပွဲကြည့်စင်နှင့် ပြေးလမ်းပါအားကစားကွင်းတစ်ခုနှင့် စိုက်ပျိုးရေး၊ မွေးမြူရေးနှင့် စက်မှုအတတ်ပညာများ ပါဝင်သည့် အခြေခံပညာ အထက်တန်းကျောင်းတစ်ခုကို ဆောင်ရွက်ပေးမည်



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီးမင်းအောင်လှိုင်နှင့် အဖွဲ့ဝင်များ လဟယ်မြို့ အားကစားကွင်းတည်ဆောက်မည့်နေရာအား ကြည့်ရှုစစ်ဆေးစဉ်။

»» စာမျက်နှာ ၅ မှ တိုးမြှင့် ဆောင်ရွက်လျက်ရှိမှုနှင့် အသေးစား၊ အငယ်စားနှင့် အလတ်စား စီးပွားရေး(MSME) မြှင့်တင်ရေး ရင်းနှီးမတည်ငွေများ ဖြင့် လုပ်ငန်းများ တိုးချဲ့ဆောင်ရွက် လျက်ရှိမှု အခြေအနေများကို ရှင်းလင်းတင်ပြကြသည်။

သက်ဆိုင်ရာ ကဏ္ဍအလိုက် ပြန်လည်ရှင်းလင်း ဆွေးနွေးပြောကြား

ဆက်လက်ပြီး လုပ်ငန်းရှင်များ၏ တစ်ဦးချင်း ရှင်းလင်းတင်ပြမှုများနှင့် ပတ်သက်၍ ပြည်ထောင်စုဝန်ကြီးများက နိုင်ငံစီးပွားမြှင့်တင်ရေး၊ အသေးစား၊ အငယ်စားနှင့် အလတ်စား စီးပွားရေး(MSME) လုပ်ငန်းများ ဖွံ့ဖြိုးတိုးတက်ရေး တို့အတွက် ရင်းနှီးမတည်ငွေများကို နိုင်ငံတော်မှ ထုတ်ပေးထားရှိမှုနှင့် မှန်မှန်ကန်ကန်ဖြင့် အောင်မြင်အောင် ဆောင်ရွက်သွားရန်လိုအပ်မှု၊ စိုက်ပျိုးမွေးမြူရေးအတွက် လိုအပ်သည့် အရင်းအနှီးနှင့် နည်းပညာ လိုအပ်ချက်များကို

သက်ဆိုင်ရာ ဝန်ကြီးဌာနများမှ ကူညီဆောင်ရွက်ပေးသွားမည်ဖြစ်သဖြင့် ဒေသတွင်းရှိ ဦးစီးဌာနများနှင့် ဆက်သွယ်ဆောင်ရွက်သွားရန်လိုအပ်မှု၊ နာဂဒေသအတွင်း လျှပ်စစ်ဓာတ်အား ထုတ်ယူသုံးစွဲနိုင်မည့် သယ်ဇာတများကို စူးစမ်းလေ့လာခြင်း လုပ်ငန်းများ ဆောင်ရွက်လျက်ရှိမှု၊ နာဂဒေသအတွင်း ပညာရေးမြှင့်တင်ရေး လုပ်ငန်းများကို ဆောင်ရွက်ပေးလျက်ရှိမှု၊ ကျန်းမာရေးစောင့်ရှောက်မှုနှင့် ဒေသတွင်း အခြေခံကျန်းမာရေးဝန်ထမ်းများ ပြည့်စုံမှုရှိစေရေး စီမံဆောင်ရွက်လျက်ရှိမှု အခြေအနေများကို အသီးသီး ဆွေးနွေးပြောကြားကြသည်။

ဒေသဖွံ့ဖြိုးတိုးတက်ရေးအတွက် ဆွေးနွေးဆောင်ရွက်ရန်လိုအပ်သည့် ထို့နောက် နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ်က ဒေသဖွံ့ဖြိုးရေးဆိုင်ရာများနှင့် ပတ်သက်၍ ဆွေးနွေးမှာကြားရာတွင် ၂၀၂၃

ခုနှစ် နာဂရိုးရာနှစ်သစ်ကူးပွဲတော်သို့ တက်ရောက်ချီးမြှင့်ပေးနိုင်ရေး ဖိတ်ကြားခဲ့ပြီး တက်ရောက်ခဲ့ရသည့်အတွက်လည်း များစွာဂုဏ်ယူဝမ်းမြောက်မိပါကြောင်း၊ မိမိတို့ အစိုးရအနေဖြင့် နိုင်ငံတစ်ဝန်းလုံး ဖွံ့ဖြိုးတိုးတက်ရေးအတွက် ပြည်နယ်နှင့် တိုင်းဒေသကြီး အသီးသီးရှိ ဒေသများကို ကိုယ်တိုင်သွားရောက်တွေ့ဆုံ၍ လိုအပ်သည်များ၊ တင်ပြချက်များအပေါ် တတ်နိုင်သရွေ့ ဖြည့်ဆည်းဆောင်ရွက်ပေးလျက်ရှိကြောင်း၊ နာဂရိုးရာ နှစ်သစ်ကူးပွဲတော်သို့ မလာရောက်မိကပင် နာဂကိုယ်ပိုင်အုပ်ချုပ်ခွင့်ရဒေသဖွံ့ဖြိုးတိုးတက်ရေးအတွက် လိုအပ်သည်များကို ဆောင်ရွက်ပေးနိုင်ရန် အဓိကအလေးထား စဉ်းစားခဲ့ပြီး ဒေသဖွံ့ဖြိုးရေးအတွက် ဒေသတွင်းနေထိုင်ကြသူများနှင့် တွေ့ဆုံဆွေးနွေးခြင်းသည် အကျိုးရှိပြီး ထိရောက်မှုရှိသည် ဖြစ်သဖြင့် ယခုကဲ့သို့ နာဂကိုယ်ပိုင်အုပ်ချုပ်ခွင့်ရဒေသ ဖွံ့ဖြိုးတိုးတက်ရေး

အထူးအစည်းအဝေးကို ပြုလုပ်ခဲ့ခြင်းဖြစ်ကြောင်း၊ ဒေသဖွံ့ဖြိုးတိုးတက်ရေးအတွက် လိုအပ်သည်များကို ဆွေးနွေးတင်ပြနိုင်ရန်နှင့် လိုအပ်သည်များကို ဖြည့်ဆည်းပေးနိုင်ရန် ရည်ရွယ်ဆောင်ရွက်ခဲ့ခြင်းဖြစ်ကြောင်း။ ဒေသတစ်ခုဖွံ့ဖြိုးတိုးတက်ရေးအတွက် အကြောင်းအရာများစွာရှိပြီး အထူးသဖြင့် စားရေရရှိကွာ ဖူလုံပေါများရေးပင်ဖြစ်ကြောင်း၊ နာဂဒေသတွင် ဒေသဝမ်းစာ ဆန်ဖူလုံမှုမရှိသည်ကို သိရှိရကြောင်း၊ ထို့ကြောင့် ပုံမှန်စားသုံးသည့် ဆန်များပိုမိုရရှိရေး စပါးစိုက်ဧကများ ထပ်မံတိုးချဲ့ခြင်းနှင့် တစ်ဧကအထွက်နှုန်း တိုးတက်အောင် ဆောင်ရွက်ခြင်းများကို ဆောင်ရွက်၍ရကြောင်း၊ သို့သော် နာဂဒေသသည် တောင်တန်းဒေသဖြစ်သည့်အတွက် စိုက်ပျိုးဧကများ ထပ်မံတိုးချဲ့ရန် အခက်အခဲရှိကြောင်း၊ ထို့ကြောင့် စားရေးကို အထောက်အကူပြုစေသည့် ဆန်စပါး အထွက်တိုးအောင် ကြိုးစားစိုက်ပျိုးမှုအပြင် ဒေသတွင်းဖြစ်ထွန်းသည့် “ဝ”ဥ စိုက်ပျိုးခြင်းများကိုလည်း ဆောင်ရွက်၍ရကြောင်း၊ စပါးစိုက်ပျိုးမှုများ တစ်ဧကအထွက်မြေကို စနစ်တကျ ပြုပြင်ဆောင်ရွက်ရန် လိုကြောင်း၊ တောင်ယာများ စိုက်ပျိုးခြင်းထက် လေ့ကားထစ်ပုံစံ ကုန်းမြင့်လယ်စိုက်ပျိုးခြင်းကို ဆောင်ရွက်ကြစေလိုပြီး ဒေသတွင်း စားရေးဖူလုံစေရေး ကြိုးပမ်းဆောင်ရွက်ကြစေလိုကြောင်း၊ မွေးမြူရေးနှင့် ပတ်သက်၍ မွေးမြူရေးလုပ်ငန်းများကို မိရိုးဖလာနည်းထက် ခေတ်မီနည်းဖြင့် စနစ်တကျဆောင်ရွက်မည်ဆိုပါက ပိုမိုဖြစ်ထွန်းမည်ဖြစ်ပြီး ဒေသအတွက် အကျိုးရှိစေမည်ဖြစ်

ကြောင်း၊ စိုက်ပျိုးမွေးမြူရေးလုပ်ငန်းများအတွက် မျိုးကောင်းမျိုးသန့်များရရှိရန်၊ စိုက်ပျိုးမြေကောင်းမွန်ရန်၊ တိရစ္ဆာန်များအတွက် အစာအာဟာရများ လုံလောက်စွာရရှိရန်လိုကြောင်း။ ဒေသတွင်းစားရေရရှိကွာဖူလုံစေရေးအတွက် ဒေသဦးစီးအဖွဲ့မှ ဦးဆောင်၍ ကြိုးပမ်းဆောင်ရွက်ကြစေလိုကြောင်း၊ အလားတူဒေသတွင်းမှ ထုတ်ကုန်များကို ပိုမိုတိုးမြှင့် ထုတ်လုပ်နိုင်ရန်လိုကြောင်း၊ ရေရှည်ထုတ်လုပ်နိုင်အားပေးဆောင်ရွက်ကြရန်လိုကြောင်း၊ လက်ဖက်စိုက်ပျိုးခြင်းကိုလည်း ဒေသထုတ်ကုန်တစ်ခုအဖြစ် တိုးတက်ထုတ်လုပ်နိုင်ရန်လိုကြောင်း၊ လက်ဖက်နှင့် ကော်ဖီကို နာဂဒေသ၏ အဓိကထုတ်ကုန်အဖြစ်ထုတ်လုပ်နိုင်ရေး ကြိုးပမ်းဆောင်ရွက်ကြစေ လိုကြောင်း၊ အလားတူ လိမ္မော်သီးနှင့် အခြားအသီးအနှံများကို စိုက်ပျိုး၍ ထုတ်ကုန်များကို ပိုမိုတိုးတက်အောင် ထုတ်လုပ်နိုင်ရေး ဆောင်ရွက်ကြရန်လိုကြောင်း၊ ဒေသအလိုက် ထုတ်ကုန်များ ပိုမိုတိုးတက်အောင် ထုတ်လုပ်ကြရန်လိုကြောင်း၊ လမ်းပန်းဆက်သွယ်မှုများ ပိုမိုတိုးတက်ကောင်းမွန်ရေးအတွက် နိုင်ငံတော်အစိုးရမှ ဆက်လက် ဆောင်ရွက်ပေးသွားမည်ဖြစ်ကြောင်း။

ကျန်းမာရေးနှင့် ပညာရေး

ကုန်ထုတ်လုပ်မှုရှိမှုသာလျှင် ဝင်ငွေရှိမည်ဖြစ်ပြီး ဝင်ငွေရရှိမှုသာလျှင် ဒေသတွင် နေထိုင်သူများနှင့် ဒေသ၏ စီးပွားရေးဖွံ့ဖြိုးတိုးတက်လာမည်ဖြစ်ကြောင်း၊ အလုပ်အကိုင်များ ဆောင်ရွက်နိုင်ရန်၊ ပညာသင်ကြားနိုင်ရန်အတွက် ကျန်းမာရေးကောင်းမွန်ရန် အဓိကလိုအပ်ကြောင်း၊ ၂၀၁၅

ခုနှစ် နာဂရိုးရာနှစ်သစ်ကူးပွဲတော်သို့ ယခင် သမ္မတကြီး ဦးသိန်းစိန်နှင့်အတူ လာရောက်ခဲ့စဉ် နာဂဒေသအတွင်း၌ ကျန်းမာရေးဝန်ထမ်းများ လိုအပ်ချက်ရှိကြောင်းကို တင်ပြချက်များအရ သိရှိခဲ့ရသဖြင့် တပ်မတော်သားဆေးမှူးအရာရှိများကို စစ်ကိုင်းတိုင်းဒေသကြီး၊ ချင်းပြည်နယ်နှင့် နာဂ ကိုယ်ပိုင်အုပ်ချုပ်ခွင့်ရဒေသရှိ ဝေးလံခေါင်ဖျား ဒေသများမှ တိုက်နယ်ဆေးရုံ၊ ဆေးခန်းများတွင် တာဝန်ထမ်းဆောင်နိုင်ရေး စေလွှတ်၍ တာဝန်ပေးအပ်ခဲ့ကြောင်း၊ ကျန်းမာရေးသည် အရေးကြီးပြီး ကျန်းမာရေးကောင်းမွန်မှသာလျှင် အခြားကိစ္စရပ်များကို အောင်မြင်အောင် ဆောင်ရွက်နိုင်မည်ဖြစ်ကြောင်း၊ ကျန်းမာရေးနှင့် ပတ်သက်၍ ဆေးကုသမှုတစ်ခုတည်းသာမက ကျန်းမာရေးနှင့် လျော်ညီသည့် နေထိုင်သွားလာစားသောက်မှုပုံစံ ရှိစေရေး မိမိတို့ယခင် ထိန်းသိမ်းဆောင်ရွက်ရမည်ဖြစ်ကြောင်း၊ ပညာသင်ကြားရေးနှင့် ပတ်သက်၍ နာဂဒေသတွင် ပညာရေးလိုအပ်ချက်ရှိသည်ကို တွေ့ရှိရပြီး ယခုအခါ ထိုက်သင့်သလောက် တိုးတက်လာပြီဖြစ်ကြောင်း၊ ကျောင်းသားကျောင်းသူများအားလုံး အနည်းဆုံး အလယ်တန်းအဆင့် တက်ရောက်အောင်မြင်ရမည် ဖြစ်ကြောင်း၊ ပညာရေးဝန်ထမ်းလိုအပ်ချက်များအတွက် နိုင်ငံတော်မှ ဖြည့်ဆည်းပေးနိုင်ရေး ဆောင်ရွက်ပေးသွားမည်ဖြစ်ကြောင်း၊ ဒေသခံပြည်သူများ၏ အသိပညာ၊ အတတ်ပညာများ မြင့်မားစေရေး ပညာရေးကို အားပေးဆောင်ရွက်ကြရန် လိုကြောင်း၊ ပညာရေးမြှင့်တင်နိုင်ရန်အတွက် မိမိတို့အနေဖြင့် ပညာရည်မြှင့်တင်ရေး လုပ်ငန်းများကို အလေးထား စာမျက်နှာ ၇ သို့ »»

- ❖ လျှပ်စစ်ဓာတ်အားလိုအပ်ချက်အတွက် ရေအားလျှပ်စစ်ထုတ်ယူမှုများကို ဆောင်ရွက်ရာတွင် မြစ်၊ ချောင်းများကို ပိတ်၍ လျှပ်စစ်ထုတ်ယူခြင်းထက် တစ်ဖက်ပိတ်ပုံစံဖြင့် အမြဲတမ်း လျှပ်စစ်ဓာတ်အားရရှိသကဲ့သို့ အမြဲတမ်းရေရရှိရေးအတွက်လည်း စဉ်းစားဆောင်ရွက်သွားကြရမည်
- ❖ တောင်ယာများစိုက်ပျိုးခြင်းထက် လေ့ကားထစ်ပုံစံ ကုန်းမြင့်လယ်စိုက်ပျိုးခြင်းကို ဆောင်ရွက်ကြစေလိုပြီး ဒေသတွင်း စားရေးဖူလုံစေရေး ကြိုးပမ်းဆောင်ရွက်ကြစေလို
- ❖ မွေးမြူရေးနှင့်ပတ်သက်၍ မွေးမြူရေးလုပ်ငန်းများကို မိရိုးဖလာနည်းထက် ခေတ်မီနည်းဖြင့် စနစ်တကျဆောင်ရွက်မည်ဆိုပါက ပိုမိုဖြစ်ထွန်းမည်ဖြစ်ပြီး ဒေသအတွက် အကျိုးရှိစေမည်
- ❖ ကုန်ထုတ်လုပ်မှုရှိမှုသာလျှင် ဝင်ငွေရှိမည်ဖြစ်ပြီး ဝင်ငွေရရှိမှုသာလျှင် ဒေသတွင် နေထိုင်သူများနှင့် ဒေသ၏ စီးပွားရေးဖွံ့ဖြိုး တိုးတက်လာမည်

»» စာမျက်နှာ ၆ မှ အားပေးဆောင်ရွက် ပေးလျက် ရှိပြီး နာဂဒေသတွင်လည်း ပညာရည် မြင့်မားရေးအတွက် ဆောင်ရွက်ပေးသွားမည်ဖြစ်သဖြင့် မိမိတို့၏ သားသမီးများအားလုံး ပညာတတ်များ ဖြစ်စေရေး ကြိုးပမ်း ဆောင်ရွက်သွားရန် လိုကြောင်း။

၂၀၂၀ ပြည့်နှစ် ပါတီစုံဒီမိုကရေစီ အထွေထွေရွေးကောက်ပွဲတွင် မဲမသမာမှုများ ဖြစ်ပေါ်ခဲ့ခြင်း ကြောင့် ဖြေရှင်းဆောင်ရွက်ပေးရန် တပ်မတော်မှ အကြိမ်ကြိမ်တင်ပြ ခဲ့သော်လည်း သက်ဆိုင်ရာအစိုးရ အဖွဲ့မှ တာဝန်ရှိသူများက ဥပဒေ အရ ဖြေရှင်းခဲ့ခြင်းမရှိသဖြင့် နိုင်ငံတော်အား အရေးပေါ်အခြေ အနေကြေညာ၍ တပ်မတော်မှ နိုင်ငံတော် တာဝန်များကို ထမ်းဆောင်ခဲ့ခြင်းဖြစ်ကြောင်း၊ ထိုသို့ တာဝန်ယူထမ်းဆောင်ချိန် တွင် NLD ပါတီကို ထောက်ခံသည့်

သူများက နိုင်ငံတည်ငြိမ်အေးချမ်း မှု ပျက်ပြားစေရေး ဆူပူဆန္ဒပြမှု များဆောင်ရွက်ခဲ့ကြောင်း၊ မိမိတို့ အနေဖြင့် နိုင်ငံတော်ကို ဥပဒေနှင့် အညီ တာဝန်ယူဆောင်ရွက်ခဲ့ခြင်း ဖြစ်ပြီး ယခုအချိန်တွင်လည်း ဥပဒေနှင့်အညီသာ နိုင်ငံတော် ဖွံ့ဖြိုးတိုးတက်ရေးနှင့် တည်ငြိမ် အေးချမ်းရေးကို ဆောင်ရွက်ပေး နေခြင်းဖြစ်ကြောင်း။

နာဂဒေသအတွင်း လျှပ်စစ်ဓာတ်အားဖူလုံစွာရရှိရေး ကြိုးပမ်းဆောင်ရွက်သွားမည်ဖြစ် လဟယ်ဒေသတွင် လျှပ်စစ် ဓာတ်အားထပ်မံတိုးမြှင့်ထုတ်လုပ် နိုင်ရေး ဆောင်ရွက်ပေးမည်ဖြစ် ကြောင်း၊ လေရီးဒေသတွင်လည်း လေအားလျှပ်စစ် ထုတ်လုပ်နိုင် ရေး ဆောင်ရွက်သွားမည်ဖြစ်သကဲ့ သို့ နန်းယွန်းဒေသတွင်လည်း လျှပ်စစ်ဓာတ်အား ထုတ်လုပ်နိုင် ရေး ဆောင်ရွက်ပေးသွားမည်ဖြစ် ကြောင်း၊ နိုင်ငံတော်အနေဖြင့်

ဒေသဖွံ့ဖြိုးတိုးတက်ရေးအတွက် ဆောင်ရွက်ပေးလျက်ရှိသကဲ့သို့ ဒေသခံပြည်သူများ အနေဖြင့် လည်းပိုင်းဝန်းကြိုးပမ်း ဆောင် ရွက်ကြရန်လိုကြောင်း၊ ဖွံ့ဖြိုး တိုးတက်ရေးလုပ်ငန်းများ ဆောင် ရွက်ရန်အတွက် နိုင်ငံတော်အနေ ဖြင့် ငွေကြေးများလိုအပ်ကြောင်း၊ ဒေသအလိုက် ထုတ်ကုန်များကို ထုတ်လုပ်နိုင်မည်ဆိုပါက နိုင်ငံ တော်အတွက် ဝင်ငွေများ ပိုမို ရရှိလာမည်ဖြစ်သဖြင့် ကြိုးပမ်း ဆောင်ရွက် ကြစေလိုကြောင်း၊ စိုက်ပျိုးရေး၊ မွေးမြူရေးနှင့် ကုန် ထုတ်လုပ်မှု လုပ်ငန်းများအတွက် လိုအပ်သည်များကို နိုင်ငံတော်မှ ကူညီဆောင်ရွက်ပေးသွားမည်ဖြစ် သဖြင့် အဆိုပါလုပ်ငန်းရပ်များ အားလုံး တိုးတက်အောင် မဖြစ် မနေ ကြိုးပမ်းဆောင်ရွက်သွားကြ စေလိုကြောင်း တိုက်တွန်း ဆွေးနွေးမှာကြားသည်။ ထို့နောက် နိုင်ငံတော်စီမံ

❖ ပညာရေးမြှင့်တင်နိုင်ရန်အတွက် မိမိတို့အနေဖြင့် ပညာရည်မြှင့်တင်ရေး လုပ်ငန်းများကို အလေးထား အားပေးဆောင်ရွက်ပေးလျက်ရှိပြီး နာဂဒေသ တွင်လည်း ပညာရည်မြင့်မားရေးအတွက် ဆောင်ရွက်ပေးသွားမည်ဖြစ်သဖြင့် မိမိတို့၏ သားသမီးများအားလုံး ပညာတတ်များဖြစ်စေရေး ကြိုးပမ်း ဆောင်ရွက်သွားရန်လို

❖ လဟယ်ဒေသတွင် လျှပ်စစ်ဓာတ်အားထပ်မံတိုးမြှင့်ထုတ်လုပ်နိုင်ရေး၊ လေရီး ဒေသတွင်လည်း လေအားလျှပ်စစ်ထုတ်လုပ်နိုင်ရေး ဆောင်ရွက်သွားမည် ဖြစ်သကဲ့သို့ နန်းယွန်းဒေသတွင်လည်း လျှပ်စစ်ဓာတ်အားထုတ်လုပ်နိုင်ရေး ဆောင်ရွက်ပေးသွားမည်

အုပ်ချုပ်ရေးကောင်စီ ဥက္ကဋ္ဌ ဦးဇော်ဝင်းတို့က လက်ခံရယူ နိုင်ငံတော်ဝန်ကြီးချုပ်က ဒေသ နှင့် မြို့နယ်အဆင့် ဌာနဆိုင်ရာ တာဝန်ရှိသူများ အတွက် လက်ဆောင်ပစ္စည်းများကို ပေးအပ် ရာ ဒေသအဆင့် ဌာနဆိုင်ရာများ ကိုယ်စား ဒေသအုပ်ချုပ်ရေးမှူး ဦးနေမင်းသူနှင့် မြို့နယ်အဆင့် ဌာနဆိုင်ရာများ ကိုယ်စား မြို့နယ် စီမံအုပ်ချုပ်ရေးအဖွဲ့ ဥက္ကဋ္ဌ ဦးဇော်ဝင်းတို့က လက်ခံရယူ ကြသည်။ ယင်းနောက် နိုင်ငံတော်စီမံ အုပ်ချုပ်ရေးကောင်စီဥက္ကဋ္ဌ နိုင်ငံ တော်ဝန်ကြီးချုပ်နှင့် အဖွဲ့ဝင်များ သည် တက်ရောက်လာကြသူများ အား ရင်းရင်းနှီးနှီး နှုတ်ဆက်ခဲ့ သည်။ ထို့နောက် နိုင်ငံတော်စီမံ အုပ်ချုပ်ရေးကောင်စီ ဥက္ကဋ္ဌ သိရသည်။ သတင်းစဉ်



ရန်ကုန်တိုင်းဒေသကြီး ဝန်ကြီးချုပ် ဦးစိုးသိန်း ဝဏ္ဏကျော်ထင်ဘွဲ့ရရှိသူ စီမံကိန်းနှင့် ဘဏ္ဍာရေး ဝန်ကြီးဌာန ဒုတိယဝန်ကြီး ဗိုလ်မှူးကြီး အေးကို ကိုယ်စား ဇနီးဖြစ်သူ ဒေါ်ကျင်ပိုထံ ဂုဏ်ထူးဆောင်ဘွဲ့ လက်ရောက် ချီးမြှင့်အပ်နှင်းစဉ်။



ရန်ကုန်တိုင်းဒေသကြီး ဝန်ကြီးချုပ် ဦးစိုးသိန်း အလင်္ကာကျော်စွာဘွဲ့ရရှိသူ တေးဂီတပညာရှင် ရွှေတိုင်ညွန့်ကိုယ်စား သမီးဖြစ်သူ ဒေါ်ထားထံ ဂုဏ်ထူးဆောင်ဘွဲ့ လက်ရောက်ချီးမြှင့်အပ်နှင်းစဉ်။

• ကျောဖုံးမှ နိုင်ငံတော်ကောင်စီဝင် ဦးစိုးလှိုင် ကိုယ်စား သားဖြစ်သူ ဦးမောင်မောင်စိုး၊ စာရေးဆရာ ဆရာဇော်ကျော်ကိုယ်စား သမီးဖြစ်သူ ဒေါက်တာခင်မျိုးဟန်၊ နိုင်ငံတော် ကောင်စီဝင် ဦးတင်အောင် ကိုယ်စား သမီးဖြစ်သူ ဒေါ်မာလာအောင်၊ သီရိပျံချီဘွဲ့ရရှိသူ စက်မှုဝန်ကြီး ဌာနဝန်ကြီး ဗိုလ်ချုပ် လှမြင့်ဆွေ ကိုယ်စား ဇနီး ဖြစ်သူ ဒေါ်စန်းစန်းမြင့်၊ သတ္တုတွင်းဝန်ကြီးဌာန

လက်မှုဌာနဝန်ကြီး ဗိုလ်ခင်မောင် ကိုယ်စား သမီးဖြစ်သူ ဒေါ်မြင့်မြင့်အောင်၊ သမဝါယမနှင့် ကုန်စည်ဖြန့်ဖြူး ရေးဌာန ဝန်ကြီး ဦးထွန်းဝင်း ကိုယ်စား သမီးဖြစ်သူ ဒေါ်ခင်ကြည်၊ ဝန်ကြီး ဗိုလ်စိန်မှန် ကိုယ်စား သမီးဖြစ်သူ ဒေါ်ချော၊ ပြည်ထဲရေးဝန်ကြီး သခင် သာခင် ကိုယ်စား ဇနီးဖြစ်သူ ဒေါ်မြသန်းတင်တို့ကို ဂုဏ်ထူးဆောင်ဘွဲ့များအား ၎င်းတို့၏နေအိမ်များသို့ သွားရောက်၍ ကာယကံရှင်များနှင့် မိသားစုများထံသို့ လက်ဝယ် အရောက် ချီးမြှင့်အပ်နှင်းခဲ့ကြောင်း သိရသည်။ သတင်းစဉ်

နေပြည်တော်၌ မြစ်မီးရောင်ကျေးရွာစီမံကိန်း ငွေစာရင်းထိန်းသိမ်းနည်း သင်တန်းဖွင့်လှစ်



နေပြည်တော် ဇန်နဝါရီ ၁၆ ပြည်ထောင်စုနယ်မြေ နေပြည်တော် ကျေးလက်ဒေသဖွံ့ဖြိုး တိုးတက်ရေးဦးစီးဌာန ကွပ်ကဲမှုအောက်ရှိ ခရိုင်/မြို့နယ်များမှ ဝန်ထမ်း များ ဦးစီးဌာနမှ ဆောင်ရွက်လျက်ရှိသည့် စီမံကိန်းလုပ်ငန်းများ ဆောင်ရွက်ရာတွင် အဆင်ပြေလွယ်ကူစေပြီး စွမ်းဆောင်ရည်မြင့်မား စေရန်ရည်ရွယ်၍ မြစ်မီးရောင်ကျေးရွာစီမံကိန်း ငွေစာရင်းထိန်းသိမ်း နည်း သင်တန်းဖွင့်ပွဲကို ယနေ့ နံနက်ပိုင်းက အဆိုပါ တိုင်းဒေသကြီး အစည်းအဝေးခန်းမ၌ ကျင်းပခဲ့ကြောင်း သိရသည်။ အခမ်းအနားတွင် နေပြည်တော် ကျေးလက်ဒေသဖွံ့ဖြိုးတိုးတက် ရေးဦးစီးဌာန ညွှန်ကြားရေးမှူး ဦးမျိုးမျိုးက အဖွင့်အမှာစကားပြောကြား သည်။ ဆက်လက်၍ သင်တန်းနည်းပြ ဆရာများက သင်တန်းတွင် ပို့ချ

သင်ကြားမည့် သင်ခန်းစာများနှင့် ပတ်သက်၍ ရှင်းလင်းဆွေးနွေးကာ တက်ရောက်လာကြသော တာဝန်ရှိသူများက သင်ထောက်ကူပစ္စည်း များနှင့် စီမံကိန်းလက်စွဲစာအုပ်များအား သင်တန်းသား သင်တန်းသူ များထံ လှှဲပြောင်းပေးအပ်ခဲ့သည်။ အဆိုပါ မြစ်မီးရောင်ကျေးရွာစီမံကိန်း ငွေစာရင်းထိန်းသိမ်းနည်း သင်တန်းသို့ နေပြည်တော် ကျေးလက်ဒေသဖွံ့ဖြိုးတိုးတက်ရေးဦးစီး ဌာန ကွပ်ကဲမှုအောက်ရှိ ခရိုင်/မြို့နယ်များမှ သင်တန်းသား သင်တန်းသူ ၁၅ ဦး တက်ရောက်ခဲ့ပြီး သင်တန်းတွင် မြစ်မီးရောင်ကျေးရွာစီမံကိန်း လအလိုက်ဖြည့်သွင်းရသည့် ငွေစာရင်းပုံစံများ ရေးသွင်းထိန်းသိမ်း နည်း၊ လချုပ်ဖြည့်သွင်းနည်း၊ M&E ဖြည့်သွင်းနည်း စသည့် မြစ်မီးရောင် ကျေးရွာစီမံကိန်းနှင့်ပတ်သက်သည့် သင်ခန်းစာများကို ကျွမ်းကျင် ဆရာ ဆရာမများက ဇန်နဝါရီ ၁၆ ရက်မှ ၂၀ ရက်အထိ ငါးရက်ကြာ သင်တန်းပို့ချသွားမည်ဖြစ်ကြောင်း သိရသည်။

မြန်မာနိုင်ငံအမျိုးသမီးရေးရာအဖွဲ့ချုပ် ဂုဏ်ထူးဆောင်နာယက နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ်၏ဇနီး ဒေါ်ကြူကြူလှ မြန်မာနိုင်ငံအမျိုးသမီးရေးရာအဖွဲ့ချုပ် (၁၉)ကြိမ်မြောက် နှစ်ပတ်လည်အစည်းအဝေးဖွင့်ပွဲ တက်ရောက်

နေပြည်တော် ဇန်နဝါရီ ၁၆ မြန်မာနိုင်ငံ အမျိုးသမီးရေးရာ အဖွဲ့ချုပ် (၁၉) ကြိမ်မြောက် နှစ်ပတ်လည် အစည်းအဝေး ဖွင့်ပွဲအခမ်းအနားကို ယနေ့ နံနက်ပိုင်းတွင် နေပြည်တော်ရှိ မြန်မာနိုင်ငံ အမျိုးသမီးရေးရာ အဖွဲ့ချုပ်(ရုံးချုပ်) သီရိရတနာ ခန်းမ၌ ကျင်းပရာ မြန်မာနိုင်ငံ အမျိုးသမီးရေးရာအဖွဲ့ချုပ် ဂုဏ်ထူးဆောင်နာယက နိုင်ငံတော်စီမံအုပ်ချုပ်ရေးကောင်စီ ဥက္ကဋ္ဌ နိုင်ငံတော်ဝန်ကြီးချုပ်၏ ဇနီး ဒေါ်ကြူကြူလှ တက်ရောက်သည်။

နှင့် ဗဟိုအလုပ်အမှုဆောင်အဖွဲ့ဝင် များ၊ ဒုတိယခေါင်းဆောင်များ၊ လုပ်ငန်းအဖွဲ့ခွဲ ခေါင်းဆောင်များ၊ အတွင်းရေးမှူးများ၊ နေပြည်တော် ကောင်စီနယ်မြေနှင့် တိုင်းဒေသကြီး/ပြည်နယ် အမျိုးသမီးရေးရာ အဖွဲ့ဥက္ကဋ္ဌနှင့် အတွင်းရေးမှူးများ၊ မြန်မာနိုင်ငံ မိခင်နှင့်ကလေး စောင့်ရှောက်ရေးအသင်း၊ မြန်မာ နိုင်ငံ အမျိုးသမီးနှင့် ကလေး သူငယ်များဘဝ မြှင့်တင်ရေး အသင်း၊ မြန်မာနိုင်ငံကြက်ခြေနီ အသင်းနှင့် လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာ ချထားရေးဝန်ကြီးဌာနတို့မှ တာဝန် ရှိသူများ တက်ရောက်ကြသည်။



မြန်မာနိုင်ငံအမျိုးသမီးရေးရာအဖွဲ့ချုပ် ဂုဏ်ထူးဆောင်နာယက နိုင်ငံတော်စီမံအုပ်ချုပ်ရေးကောင်စီ ဥက္ကဋ္ဌ နိုင်ငံတော်ဝန်ကြီးချုပ်၏ဇနီး ဒေါ်ကြူကြူလှ လွှမ်းခြုံမှုနှင့် စွမ်းဆောင်မှုအကောင်းဆုံးဆု ဒုတိယ ဆုရရှိသည့် မကွေးတိုင်းဒေသကြီးမှ ကိုယ်စားလှယ်တစ်ဦးအား ဆုပေးအပ်ချီးမြှင့်စဉ်။

အခမ်းအနားသို့ ဂုဏ်ထူးဆောင် နာယကများဖြစ်သည့် ဒေါ်ခင် သက်ဌေးနှင့် ဒေါ်သန်းသန်းနွယ်၊ မြန်မာနိုင်ငံလုံးဆိုင်ရာ အမျိုးသမီး ကော်မတီဥက္ကဋ္ဌ ပြည်ထောင်စု ဝန်ကြီး ဒေါက်တာသက်သက်ခိုင်၊ အမြဲတမ်းအတွင်းဝန်နှင့် ညွှန်ကြား ရေးမှူးချုပ်များ၊ မြန်မာနိုင်ငံ အမျိုးသမီးရေးရာအဖွဲ့ချုပ်ဥက္ကဋ္ဌ

အခမ်းအနားတွင် ပြည်ထောင်စု ဝန်ကြီး ဒေါက်တာသက်သက်ခိုင် က မြန်မာနိုင်ငံလုံးဆိုင်ရာ အမျိုး သမီး ကော်မတီအနေဖြင့် နိုင်ငံတော်က ဆောင်ရွက်လျက် ရှိသည့် ကျား၊ မ တန်းတူညီမျှရေး နှင့် အမျိုးသမီးများအား ကာကွယ် စောင့်ရှောက်ခြင်းနှင့် စွမ်းပကား

မြှင့်တင်ခြင်း လုပ်ငန်းစဉ်များနှင့် ပတ်သက်ပြီး နိုင်ငံတကာအဆင့် အကောင်အထည်ဖော်ဆောင်ရွက်

မှုအနေဖြင့် အမျိုးသမီးများအား နည်းမျိုးစုံဖြင့် ခွဲခြားမှုပျောက် ရေးဆိုင်ရာ ကုလသမဂ္ဂ ကွန်ဗင်း

ရှင်းနှင့် ၂၀၁၅ ခုနှစ်တွင် ကုလ သမဂ္ဂမှ ချမှတ်ခဲ့သည့် စဉ်ဆက် မပြတ် ဖွံ့ဖြိုးမှုပန်းတိုင်များစသည့်

နိုင်ငံတကာ လုပ်ငန်းအစီအစဉ် များကို နိုင်ငံတော်၏ မူဝါဒနှင့် အညီ အကောင်အထည်ဖော် လျက်ရှိပါကြောင်း၊ ၂၀၂၁ ခုနှစ် ဒီဇင်ဘာ ၁၅ ရက်မှ ၁၇ ရက် အထိ ကျင်းပခဲ့သည့် (၁၇) ကြိမ် မြောက် အာဆီယံလူမှုဝန်ထမ်း နှင့် ဖွံ့ဖြိုးတိုးတက်ရေးဆိုင်ရာ အဆင့်မြင့်အရာရှိကြီးများ အစည်း အဝေးနှင့် ဆက်စပ်အစည်းအဝေး များ ကျင်းပစဉ် ကာလအတွင်း ချီးမြှင့်ခဲ့သည့် အာဆီယံ လူမှု ဝန်ထမ်းနှင့် ဖွံ့ဖြိုးတိုးတက်ရေး ဆိုင်ရာ ထူးချွန်ဆုကို မြန်မာနိုင်ငံ အမျိုးသမီးရေးရာ အဖွဲ့ချုပ်က အကောင်အထည်ဖော် ဆောင်ရွက် လျက်ရှိသော ကျေးလက်နေ အမျိုးသမီးများ ဖွံ့ဖြိုးတိုးတက် ရေးဆိုင်ရာ ထိုက်ထိုက်တန်တန် ရရှိခဲ့သည့်အတွက် ဂုဏ်ယူ ဝမ်းမြောက်မိပါကြောင်း။

အမျိုးသမီးများ ဖွံ့ဖြိုးတိုးတက် ရေးဆိုင်ရာ အမျိုးသားအဆင့် မဟာဗျူဟာစီမံကိန်း (၂၀၁၃-



မြန်မာနိုင်ငံအမျိုးသမီးရေးရာအဖွဲ့ချုပ် ဂုဏ်ထူးဆောင်နာယက ဒေါ်ခင်သက်ဌေး လွှမ်းခြုံမှု အကောင်းဆုံးဆု တတိယဆုရရှိသည့် မွန်ပြည်နယ်မှ ကိုယ်စားလှယ်တစ်ဦးအား ဆုပေးအပ်ချီးမြှင့်စဉ်။



မြန်မာနိုင်ငံအမျိုးသမီးရေးရာအဖွဲ့ချုပ် နာယက ဒေါ်နီနီဝင်း စဉ်ဆက်မပြတ်စွမ်းဆောင်မှုအကောင်း ဆုံးဆု ပထမဆုရရှိသည့် ရန်ကုန်တိုင်းဒေသကြီးမှ ကိုယ်စားလှယ်တစ်ဦးအား ဆုပေးအပ်ချီးမြှင့်စဉ်။



မြန်မာနိုင်ငံအမျိုးသမီးရေးရာအဖွဲ့ချုပ် ဂုဏ်ထူးဆောင်နာယက နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ်၏ဇနီး ဒေါ်ကြူကြူလှ၊ ဂုဏ်ထူးဆောင် နာယကများဖြစ်သည့် ဒေါ်ခင်သက်ဌေးနှင့် ဒေါ်သန်းသန်းနွယ်နှင့် တက်ရောက်လာကြသူများ စုပေါင်းမှတ်တမ်းတင်ဓာတ်ပုံရိုက်စဉ်။

၂၀၂၂) (NSPAW) Phase 1 ပါ လုပ်ငန်းစဉ်များဖြစ်သည့် အမျိုး သမီးများနှင့် ပညာရေး၊ ကျန်းမာ ရေး၊ စီးပွားရေး၊ မိဒီယာ၊ သဘာဝ ပတ်ဝန်းကျင်၊ အမျိုးသမီးများ အပေါ်အကြမ်းဖက်မှု၊ အရေးပေါ် အခြေအနေနှင့် ပဋိပက္ခဒေသ အတွင်းရှိ အမျိုးသမီးများအတွက် လုပ်ငန်းရပ်များ ဆောင်ရွက်ပေး လျက်ရှိရာတွင် မြန်မာနိုင်ငံ အမျိုး သမီးရေးရာအဖွဲ့ချုပ် နှင့်လည်း ပူးပေါင်းပါဝင် ဆောင်ရွက်လျက် ရှိသည်ကို သိရှိရသည့်အတွက် လှိုက်လှိုက်လှဲလှဲ ဂုဏ်ယူ ဝမ်းမြောက်မိပါကြောင်း၊ အမျိုး သမီးများ ဖွံ့ဖြိုးတိုးတက်ရေး ဆိုင်ရာ အမျိုးသားအဆင့် မဟာ ဗျူဟာစီမံကိန်း (၂၀၂၃-၂၀၃၂) NSPAW Phase 2 ရေးဆွဲရေးကို ဆက်လက်ဆောင်ရွက်သွားရမည် ဖြစ်ပါကြောင်း၊ စာမျက်နှာ ၉ သို့ ❖

နိုင်ငံတော်စီမံအုပ်ချုပ်ရေးကောင်စီအဖွဲ့ဝင်များနှင့် ပြည်ထောင်စုဝန်ကြီးများက ကယားပြည်နယ်အတွင်းရှိ ဘုန်းတော်ကြီးကျောင်းများနှင့် ခရစ်ယာန်ဘုန်းတော်ကြီးကျောင်းများသို့ ဆန်နှင့် ဆီများလှူဒါန်း

လွိုင်ကော် ဇန်နဝါရီ ၁၆

နိုင်ငံတော်စီမံအုပ်ချုပ်ရေးကောင်စီအဖွဲ့ဝင် စောဒန်နီယယ်၊ ဦးစိုင်းလုံးဆိုင်၊ ဦးရွှေကြိမ်း၊ ပြည်ထောင်စုဝန်ကြီး ဒုတိယဗိုလ်ချုပ်ကြီး ထွန်းထွန်းနောင်နှင့် ဦးစောထွန်းအောင်မြင့်၊ ကယားပြည်နယ်ဝန်ကြီးချုပ် ဦးဇော်မျိုးတင်၊ အရှေ့ပိုင်းတိုင်းစစ်ဌာနချုပ်တိုင်းမှူး ဗိုလ်ချုပ်လှမိုး၊ ဒုတိယဝန်ကြီး ဒေါက်တာအောင်ဇေယျနှင့် ဒေါက်တာအေးထွန်း၊ ပြည်နယ်အစိုးရအဖွဲ့ဝင်များနှင့် တာဝန်ရှိသူများသည် ယနေ့နံနက်ပိုင်းတွင် ကယားပြည်နယ်အတွင်းရှိ ဘုန်းတော်ကြီးကျောင်းများနှင့် ခရစ်ယာန်ဘုန်းတော်ကြီးကျောင်းများသို့ ဆန်နှင့် ဆီများလှူဒါန်းကြသည်။

ဆက်ကပ်လှူဒါန်း

ဦးစွာ နိုင်ငံတော်စီမံအုပ်ချုပ်ရေးကောင်စီအဖွဲ့ဝင်များ၊ ပြည်ထောင်စုဝန်ကြီးများ၊ ပြည်နယ်ဝန်ကြီးချုပ်၊ တိုင်းမှူး၊ ဒုတိယဝန်ကြီးများနှင့် တာဝန်ရှိသူများသည် ကျောင်းထိုင်ဘုန်းကြီး သင်တန်းကျောင်းသို့ သွားရောက်ကာ ဆရာတော်ကြီးများအား ဖူးမြော်ကြည်ညိုကြပြီး ပြည်နယ်သံဃနာယကအဖွဲ့ဥက္ကဋ္ဌ ကျောင်းထိုင်ဘုန်းကြီး သင်တန်းကျောင်းဆရာတော် အဂ္ဂမဟာဂန္ထဝါစကပဏ္ဍိတ အဂ္ဂမဟာသဒ္ဓမ္မဇောတိကဓဇ ဘဒ္ဒန္တပညာစက္ကထံမှ ငါးပါးသီလခံယူဆောက်တည်ကြကာ ဆရာတော်၊ သံဃာတော်အရှင်သူမြတ်တို့ကို လှူဖွယ်ဝတ္ထု ဆန်နှင့် ဆီများ ဆက်ကပ်လှူဒါန်းကြသည်။

ယင်းနောက် ကျောင်းထိုင်ဘုန်းကြီးသင်တန်းကျောင်း ဆရာတော်ထံမှ အနုမောဒနာတရားနာကြား၍ ရေစက်သွန်းချအမျှပေးဝေကြသည်။

ဆက်လက်၍ နိုင်ငံတော်စီမံအုပ်ချုပ်ရေးကောင်စီအဖွဲ့ဝင်များနှင့် တာဝန်ရှိသူများသည် ခရစ်တော်ဘုရင် ဘုရားရှိခိုးကျောင်းသို့ ရောက်ရှိပြီး နိုင်ငံတော်စီမံအုပ်ချုပ်ရေးကောင်စီအဖွဲ့ဝင် စောဒန်နီယယ်



က နှုတ်ခွန်းဆက်စကားပြောကြားသည်။

ထို့နောက် ခရစ်ယာန်ဘုန်းတော်ကြီးကျောင်းများနှင့် သီလရှင်ကျောင်းများသို့ ဆန်နှင့်ဆီများကို နိုင်ငံတော်စီမံအုပ်ချုပ်ရေးကောင်စီအဖွဲ့ဝင်များနှင့် ပြည်ထောင်စုဝန်ကြီးများက ထောက်ပံ့လှူဒါန်းရာ ခရစ်ယာန်ဘုန်းတော်ကြီးများနှင့် သီလရှင်များက လက်ခံရယူကြသည်။ ယနေ့တွင် ကယားပြည်နယ်အတွင်းရှိ ဗုဒ္ဓဘာသာဘုန်းတော်ကြီး

ကျောင်း ၄၁ ကျောင်းမှ ရဟန်းသာမဏေ ၈၁၆ ပါး၊ သီလရှင်ကျောင်းသုံးကျောင်းမှ သီလရှင် ၁၁၆ ပါးအတွက် ဆန် ၂၃၃ အိတ်နှင့် ဆီ ၄၆၆ ပိဿာ၊ ခရစ်ယာန်ဘုန်းတော်ကြီးကျောင်းနှင့် သီလရှင်ကျောင်း ၄၅ ကျောင်းမှ ဘုန်းတော်ကြီး ၁၅၆ ပါး၊ သီလရှင် ၁၀၂ ပါးအတွက် ဆန် ၆၄ အိတ် ၁၂ ပြည်၊ ဆီ ၁၂၉ ပိဿာတို့ကို လှူဒါန်းခဲ့ရာ စုစုပေါင်း လှူဒါန်းငွေကျပ် ၂၀၈၅၅၀၀၀ ဖြစ်ကြောင်း သိရသည်။ သတင်းစဉ်

နိုင်ငံတော်စီမံအုပ်ချုပ်ရေးကောင်စီအဖွဲ့ဝင်များနှင့် ပြည်ထောင်စုဝန်ကြီးများ၊ ဘာသာရေးအဖွဲ့ခေါင်းဆောင်များ၊ ပြည်သူ့စစ်ခေါင်းဆောင်များ၊ ငြိမ်းချမ်းရေးအဖွဲ့များနှင့် တွေ့ဆုံ၊ အကြမ်းဖက်သမားများ၏ ပစ်ခတ်တိုက်ခိုက်ခဲ့မှုကြောင့် ထိခိုက်ဒဏ်ရာရရှိခဲ့သော ဒေသခံပြည်သူများအား သွားရောက်ကြည့်ရှုအားပေးပြီး ထောက်ပံ့ငွေများပေးအပ်

လွိုင်ကော် ဇန်နဝါရီ ၁၆

နိုင်ငံတော်စီမံအုပ်ချုပ်ရေးကောင်စီအဖွဲ့ဝင်များနှင့် ပြည်ထောင်စုဝန်ကြီးများ၊ ဘာသာရေးအဖွဲ့ ခေါင်းဆောင်များ၊ ပြည်သူ့စစ်ခေါင်းဆောင်များ၊ ငြိမ်းချမ်းရေးအဖွဲ့များနှင့်တွေ့ဆုံပွဲ အခမ်းအနားကို ယမန်နေ့မွန်းလွဲပိုင်းက ကယားပြည်နယ်အစိုးရအဖွဲ့ရုံး အစည်းအဝေးခန်းမ၌ ကျင်းပသည်။

တက်ရောက်

တွေ့ဆုံပွဲသို့ နိုင်ငံတော်စီမံအုပ်ချုပ်ရေးကောင်စီအဖွဲ့ဝင် စောဒန်နီယယ်၊ ဦးစိုင်းလုံးဆိုင်၊ ဦးရွှေကြိမ်း၊ ပြည်ထောင်စုဝန်ကြီး ဒုတိယဗိုလ်ချုပ်ကြီးထွန်းထွန်းနောင်နှင့် ဦးစောထွန်းအောင်မြင့်၊ ကယားပြည်နယ်ဝန်ကြီးချုပ် ဦးဇော်မျိုးတင်၊ အရှေ့ပိုင်းတိုင်းစစ်ဌာနချုပ် တိုင်းမှူးဗိုလ်ချုပ် လှမိုး၊ ဒုတိယဝန်ကြီး ဒေါက်တာအောင်ဇေယျနှင့်



နိုင်ငံတော်စီမံအုပ်ချုပ်ရေးကောင်စီအဖွဲ့ဝင်များနှင့် ပြည်ထောင်စုဝန်ကြီးများ၊ ဘာသာရေးအဖွဲ့ခေါင်းဆောင်များ၊ ပြည်သူ့စစ်ခေါင်းဆောင်များ၊ ငြိမ်းချမ်းရေးအဖွဲ့များနှင့် တွေ့ဆုံစဉ်။

ဒေါက်တာအေးထွန်းနှင့်ဘာသာပေါင်းစုံမှ ငြိမ်းချမ်းရေးအဖွဲ့အစည်းများ၊ နယ်ခြားဘာသာရေးအဖွဲ့ ခေါင်းဆောင်များ၊ စောင့်တပ်များမှ ခေါင်းဆောင်များနှင့် ပြည်သူ့စစ်(ဌာန)အဖွဲ့ ခေါင်းဆောင်များ၊ တာဝန်ရှိသူများ တက်ရောက်ကြသည်။

ရှေးဦးစွာ နိုင်ငံတော်စီမံအုပ်ချုပ်ရေးကောင်စီအဖွဲ့ဝင် စောဒန်နီယယ်က ပြည်နယ်အတွင်း ငြိမ်းချမ်းရေးကို

အတူတကွ ဝိုင်းဝန်းဖော်ဆောင်ကြရန် လိုအပ်မည်ဖြစ်ကြောင်း၊ ငြိမ်းချမ်းရေးမရှိပါက ဒေသဖွံ့ဖြိုးရေးလုပ်ငန်းများလည်းဆောင်ရွက်နိုင်မည်မဟုတ်ကြောင်း၊ ပြည်နယ်အတွင်း စီးပွားရေး၊ လူမှုရေး၊ ကျန်းမာရေးလုပ်ငန်းများ အဆင်ပြေကောင်းမွန်စေရန်အတွက်လည်း ရပ်ကွက်/ကျေးရွာပြည်သူများ ပူးပေါင်းပါဝင်ဆောင်ရွက်ကြရန်လိုအပ်မည်ဖြစ်ကြောင်း၊ ပြည်သူများအနေဖြင့် နိုင်ငံရေးဖြစ်စဉ်များကို သိရှိနားလည်ရန် လိုအပ်မည်ဖြစ်ကြောင်း၊ ပြည်နယ်အတွင်း၌ ငြိမ်းချမ်းရေးရှိမှ မိမိတို့ပြည်နယ်လည်း ဖွံ့ဖြိုးတိုးတက်လာမည်ဖြစ်ကြောင်း ပြောကြားသည်။

ဆက်လက်ပြီး နိုင်ငံတော်စီမံအုပ်ချုပ်ရေးကောင်စီအဖွဲ့ဝင် ဦးစိုင်းလုံးဆိုင်နှင့် ဦးရွှေကြိမ်းတို့က နှုတ်ခွန်းဆက်စကားပြောကြားပြီး တွေ့ဆုံပွဲသို့ တက်ရောက်လာကြသည့် ကယားပြည်နယ် အတွင်းရှိ ဘာသာပေါင်းစုံမှ စာမျက်နှာ ၁၁ သို့ ❖



နိုင်ငံတော်စီမံအုပ်ချုပ်ရေးကောင်စီအဖွဲ့ဝင်များ၊ ပြည်ထောင်စုဝန်ကြီးများနှင့် ပြည်နယ်ဝန်ကြီးချုပ်တို့ လွိုင်ကော်မြို့၊ ပြည်သူ့ဆေးရုံကြီး၌ ဆေးကုသမှုခံယူနေသူများအား ကြည့်ရှုအားပေးစကားပြောကြားပြီး ထောက်ပံ့ငွေများပေးအပ်စဉ်။

၂၀၂၂ ခုနှစ် တစ်နှစ်တာကာလအတွင်း နိုင်ငံတကာထူးခြားဖြစ်စဉ်သတင်းများ

၂၀၂၂ ခုနှစ်အတွင်း နိုင်ငံတကာတွင် ဖြစ်ပွားခဲ့သည့် ကျန်းမာရေး၊ နိုင်ငံရေး၊ လူမှုရေး၊ စီးပွားရေး စသည့် ထူးခြားဖြစ်စဉ်များကို စုစည်းတင်ပြလိုက်ပါသည်-

ဘာသာပြန်အဖွဲ့ - စုစည်းတင်ပြသည်



အစွမ်းနိုင်ငံက ပထမဆုံး ကွမ်တန်နည်းပညာသုံးကွန်ပျူတာ ထုတ်လုပ်

အစွမ်းနိုင်ငံ၏ ပထမဆုံး ကွမ်တန်နည်းပညာသုံးကွန်ပျူတာ အား အစွမ်းငွေရှာကယ် သန်း ၂၀၀ (ကန်ဒေါ်လာ ၆၂ သန်း) ဖြင့် ထုတ်လုပ်သွားမည်ဖြစ်ကြောင်း အစွမ်းတီထွင်ဆန်းသစ်မှုဆိုင်ရာ အာဏာပိုင်အဖွဲ့က ၂၀၂၂ ခုနှစ် ဖေဖော်ဝါရီ ၁၅ ရက်တွင် ပြောကြားသည်။

အစွမ်းနိုင်ငံ၏ အမျိုးသားကွမ်တန်သိပ္ပံနှင့် နည်းပညာ အစီအစဉ်အရ အဆိုပါအဖွဲ့နှင့် အစွမ်း ကာကွယ်ရေးဝန်ကြီးဌာနတို့က ငွေကြေးထည့်ဝင်ပြီး ကွမ်တန်နည်းပညာသုံး ကွန်ပျူတာအား ထုတ်လုပ်သွားမည်ဖြစ်ကြောင်း သိရသည်။ ကွမ်တန်နည်းပညာသုံး ကွန်ပျူတာသည် စာရင်းအင်းဆိုင်ရာတွက်ချက်မှုများကို အများအပြား ဆောင်ရွက်နိုင်ကြောင်း သိရသည်။

ရုရှားက အသံထက်ပိုမြန်သောဒုံးကျည်များ ပစ်လွှတ်

ရုရှားအစိုးရက ယူကရိန်းနှင့် တင်းမာမှုများ မြင့်တက်လျက်ရှိစဉ် တာဝေးပစ်ဒုံးကျည်များနှင့် အသံထက်ပိုမြန်သော ဒုံးကျည်များ စမ်းသပ်ပစ်လွှတ်ခြင်းပါဝင်သည့် စစ်ရေးလေ့ကျင့်မှုများကို နိုင်ငံတစ်ဝန်း၌ ၂၀၂၂ ခုနှစ် ဖေဖော်ဝါရီ ၂၀ ရက်က လုပ်ဆောင်ခဲ့ကြောင်း သိရသည်။

ရုရှားသမ္မတ ဗလာဒီမာပူတင်က အဆိုပါ ဒုံးကျည်များ စမ်းသပ်ပစ်လွှတ်မှုကို တိုက်ရိုက်ညွှန်ကြားခဲ့ကြောင်း ကရင်မလင်၏ ထုတ်ပြန်ချက်တွင်ပါရှိသည်။



ဂျပန်နိုင်ငံ၌ ဆီးနှင်းများ ထူထပ်စွာကျဆင်းမှုကြောင့် လေကြောင်းခရီးစဉ် ၂၀၂ ခု ဖျက်သိမ်းခဲ့ရ

ဂျပန်နိုင်ငံမြောက်ပိုင်း ဟော့ကိုင်းဒိုးခရိုင်၌ ဆီးနှင်းများ ထူထပ်စွာကျဆင်းမှုကြောင့် လေကြောင်းခရီးစဉ် ၂၀၂ ခုကို ၂၀၂၂ ခုနှစ် ဖေဖော်ဝါရီ ၂၂ ရက်တွင် ဖျက်သိမ်းခဲ့ရသည်။

ဖေဖော်ဝါရီ ၂၂ ရက် မွန်းလွဲပိုင်းအထိ ဂျပန်လေကြောင်းလိုင်းက လေကြောင်းခရီးစဉ် ၆၄ ခု ဖျက်သိမ်းခဲ့ရပြီး ANA လေကြောင်းလိုင်းကလည်း တိုကျိုမြို့၏ ဟာနီဒါလေဆိပ်နှင့် ချီတိုဆီလေဆိပ် သစ်တိုအကြား ပြေးဆွဲပျံသန်းလျက်ရှိသည့် လေကြောင်းခရီးစဉ်များ အပါအဝင် လေကြောင်းခရီးစဉ် ၆၁ ခု ဖျက်သိမ်းခဲ့ရကြောင်း သိရသည်။ ဟော့ကိုင်းဒိုးခရိုင်နှင့် အိုဆာကာခရိုင်တို့အကြား ပြေးဆွဲပျံသန်းနေသည့် ANA လေကြောင်းခရီးစဉ်အများစုကိုလည်း ဖျက်သိမ်းခဲ့ရကြောင်း သိရသည်။

တောင်ကိုရီးယားသမ္မတရွေးကောက်ပွဲ၌ ပြည်သူ့စွမ်းအားပါတီမှ ယွန်းဆက်ယိုးလ် အနိုင်ရရှိ

တောင်ကိုရီးယားနိုင်ငံ သမ္မတရွေးကောက်ပွဲ၌ အတိုက်အခံပါတီ ဖြစ်သည့် ပြည်သူ့စွမ်းအားပါတီမှ ယွန်းဆက်ယိုးလ်သည် ထောက်ခံမဲ အသာစီးဖြင့် ၂၀၂၂ ခုနှစ် မတ် ၁၀ ရက်တွင် အနိုင်ရရှိကြောင်း သိရသည်။

လစ်ဘရယ်ပါတီ၏ ငါးနှစ်တာ ဦးဆောင်မှုပြီးနောက် ကွန်ဆာဗေးတစ်များက လွှတ်တော်အမတ်နေရာများကို ပြန်လည်ရရှိမည်ဖြစ်သည်။

ထောက်ခံမဲပေးသော ပြည်သူများအား ကျေးဇူးတင်ရှိကြောင်းနှင့် မိမိတို့အားလုံး နိုင်ငံနှင့်လူမျိုးအကျိုးကို ဦးစားပေးပြီး စည်းလုံးညီညွတ်မှုရှိစွာဖြင့် နိုင်ငံတဝန်များကို ထမ်းရွက်ကြမည်ဖြစ်ကြောင်း ရွေးကောက်ခံသမ္မတ ယွန်းဆက်ယိုးလ်က ဆိုသည်။



အင်ဒိုနီးရှား၌ ပထမဆုံးလျှပ်စစ်ကား ထုတ်လုပ်ရေးစက်ရုံ ဖွင့်လှစ်



တောင်ကိုရီးယား ဟွန်ဒိုင်းမော်တော်ကား ကုမ္ပဏီသည် အင်ဒိုနီးရှားနိုင်ငံ၌ ပြည်တွင်းထုတ် Hyundai IONIQ 5 လျှပ်စစ်ကား ထုတ်လုပ်မည့် မော်တော်ယာဉ် ထုတ်လုပ်ရေးစက်ရုံကို ၂၀၂၂ ခုနှစ် မတ် ၁၆ ရက် က စတင်ဖွင့်လှစ်ခဲ့သည်။ ဟွန်ဒိုင်းမော်တော်ကား ကုမ္ပဏီသည် မော်တော်ယာဉ် ထုတ်လုပ်မှုအတွက် တစ်နှစ်လျှင် အမေရိကန်ဒေါ်လာ ၁ ဒသမ ၅၅ ဘီလီယံ ရင်းနှီးမြှုပ်နှံမည်ဖြစ်ကြောင်း သိရသည်။

အဆိုပါ ပြည်တွင်းထုတ် Hyundai IONIQ 5 လျှပ်စစ် ကားများ ပြည်တွင်းနှင့် ပြည်ပဈေးကွက်တွင် ဝင်ရောက်နေရာယူနိုင်ခဲ့ပါက အင်ဒိုနီးရှားနိုင်ငံအတွက် သမိုင်းမှတ်တိုင်တစ်ခုဖြစ်လာမည်ဖြစ်ကြောင်း ၎င်းကပြောကြားသည်။ အင်ဒိုနီးရှားနိုင်ငံသည် လျှပ်စစ်ကား ထုတ်လုပ်ရာတွင် လိုအပ်သော ကုန်ကြမ်းများဖြစ်သည့် နီကယ်၊ ကိုဘော့၊ ကြေးနီ စသည့် ကုန်ကြမ်းပစ္စည်းများအား ပြည်ပသို့ အဓိက တင်ပို့သည့်နိုင်ငံတစ်ခုဖြစ်ကြောင်း သိရသည်။

တရုတ်နိုင်ငံချောင်ကင်းမြို့မှ ဗီယက်နမ်နိုင်ငံသို့ ကုန်သွယ်ရေးစင်္ကြံ၏ အစိတ်အပိုင်းအဖြစ် ကုန်ရထားစတင်ပြေးဆွဲ

တရုတ်နိုင်ငံ အနောက်တောင်ပိုင်း ချောင်ကင်းမြို့ ဂူရမ်ဆိပ်ကမ်း မှ ဗီယက်နမ်နိုင်ငံ မြို့တော်ဟနွိုင်းသို့ ၂၀၂၂ ခုနှစ် မတ် ၂၆ ရက်တွင် ကုန်ရထား စတင်ပြေးဆွဲခဲ့ကြောင်း သိရသည်။

ယခုကုန်ရထား စတင်ပြေးဆွဲမှုသည် တရုတ်နိုင်ငံနှင့် အရှေ့တောင် အာရှဒေသအကြား ကုန်စည်စီးဆင်းမှု ချောမွေ့စေရေးအတွက် အပြည်ပြည်ဆိုင်ရာ ကုန်းတွင်းနှင့် ပင်လယ်ပြင်ဆိုင်ရာ ကုန်သွယ်ရေး စင်္ကြံ၏ အစိတ်အပိုင်းတစ်ခုကို စတင်အကောင်အထည်ဖော် ဆောင်ရွက်လိုက်ခြင်းဖြစ်သည်။ အဆိုပါ ကုန်ရထားတွင် တရုတ် နိုင်ငံ ချောင်ကင်းမှ ထုတ်လုပ်သော အင်ဂျင်များ၊ တာယာများ၊ ပုံနှိပ် စက္ကူနှင့် အခြားကုန်ပစ္စည်းများ တင်ဆောင်ထွက်ခွာလာခြင်း ဖြစ်ပြီး အဆိုပါကုန်ပစ္စည်းများ၏တန်ဖိုးမှာ အမေရိကန်ဒေါ်လာ ၃ ဒသမ ၉ သန်းကျော်ရှိကြောင်း သိရသည်။

မြောက်ကိုရီးယားနိုင်ငံက တိုက်ချင်းပစ် ဒုံးကျည်အမျိုးအစားသစ် အောင်မြင်စွာ စမ်းသပ်ပစ်လွှတ်

မြောက်ကိုရီးယားနိုင်ငံက တိုက်ချင်းပစ်ဒုံးကျည်အမျိုးအစားသစ် တစ်စင်းကို ၂၀၂၂ ခုနှစ် မတ် ၂၆ ရက်က အောင်မြင်စွာ စမ်းသပ်ပစ်လွှတ်ခဲ့ကြောင်း သတင်းများအရ သိရသည်။

အဆိုပါ ဒုံးကျည်ပစ်လွှတ်မှုကို နိုင်ငံပိုင် ရုပ်သံလိုင်းတွင် ၁၆ မိနစ် ကြာ တိုက်ရိုက်ထုတ်လွှင့်ပြသခဲ့သည်။

ခေါင်းဆောင်ကင်ဂျုံအန်က တိုက်ချင်းပစ် ဒုံးကျည်အမျိုးအစားသစ် ဖြစ်သည့် Hwasong-17 ဒုံးကျည်အား ၎င်း၏ဒုံးပစ်စင်သို့ လိုက်ပါပို့ဆောင်ပေးခဲ့သည်။

အဆိုပါတိုက်ချင်းပစ် ဒုံးကျည်သည် အမြင့်ကိုလိုမီတာ ၆၂၀၀ ကျော် အထိ ရောက်ရှိခဲ့ကြောင်းနှင့် အချိန်အားဖြင့် ၆၇ မိနစ်ခန့် ယှဉ်သန်းကာ ဂျပန်ပင်လယ်အတွင်းရှိ ပစ်မှတ်ကို ထိမှန်ခဲ့ကြောင်း အာဏာရအလုပ်သမားများပါတီ သတင်းစာက သတင်းဖော်ပြသည်။



ကမ္ဘောဒီးယားနိုင်ငံ၌ အွန်လိုင်းကုန်သွယ်ရေးစင်္ကြံ စတင်တည်ထောင်

ကုန်ထုတ်လုပ်ငန်းရှင်များ အချင်းချင်းနှင့် အဆိုပါထုတ်ကုန်များကို ဝယ်ယူသုံးစွဲသူ ပြည်သူများအကြား ချိတ်ဆက်ပေးမည့် အီလက်ထရွန်နစ် အွန်လိုင်းကုန်သွယ်ရေးစင်္ကြံကို ကမ္ဘောဒီးယားနိုင်ငံက ၂၀၂၂ ခုနှစ် မတ် ၃၁ ရက်တွင် စတင်တည်ထောင်လိုက်ကြောင်း ကမ္ဘောဒီးယားကုန်သွယ်ရေးဝန်ကြီး ပန်ဆိုရာဆတ်က ပြောကြားသည်။

အဆိုပါအီလက်ထရွန်နစ်အွန်လိုင်းကုန်သွယ်ရေးစင်္ကြံကို နိုင်ငံအတွင်းရှိ အသေးစားနှင့် အလတ်စား စီးပွားရေးလုပ်ငန်းများ ဖွံ့ဖြိုးတိုးတက်လာစေရန်အတွက် ရည်ရွယ်တည်ထောင်ခြင်းဖြစ်ပြီး ၎င်းတို့၏ ထုတ်ကုန်များအား သုံးစွဲသူများထံ ချိတ်ဆက်ရောင်းချရာတွင် အဆိုပါ စင်္ကြံက အကူအညီများပေးသွားမည်ဖြစ်ကြောင်း သိရသည်။

ဓာတ်ခွဲနမူနာစုစုပေါင်း ၃၉၅၀ စစ်ဆေးပြီးစီး၊ ကိုဗစ်-၁၉ ရောဂါ ဓာတ်ခွဲအတည်ပြုလူနာသစ် သုံးဦး တွေ့ရှိ

ကိုဗစ်-၁၉ ရောဂါ စောင့်ကြပ်ကြည့်ရှုမှုနှင့်ပတ်သက်၍ သတင်းထုတ်ပြန်ခြင်း (၁၆-၁-၂၀၂၃) ရက်နေ့၊ ည (၈:၀၀) နာရီ

ကျန်းမာရေးဝန်ကြီးဌာနသည် ကိုဗစ်-၁၉ သံသယလူနာများ၊ ဓာတ်ခွဲအတည်ပြုလူနာနှင့် အနီးကပ်ထိတွေ့ခဲ့သူများနှင့် အသွားအလာကန့်သတ်ထားရှိသူများအား ကိုဗစ်-၁၉ ရောဂါ ရှိ၊ မရှိ ဓာတ်ခွဲစစ်ဆေးခြင်း ပုံမှန်ဆောင်ရွက်လျက်ရှိပြီး (၁၅-၁-၂၀၂၃) ရက်နေ့၊ ည (၈:၀၀) နာရီမှ (၁၆-၁-၂၀၂၃) ရက်နေ့၊ ည (၈:၀၀) နာရီအတွင်း ဓာတ်ခွဲနမူနာစုစုပေါင်း (၃,၉၅၀) ခုအား စစ်ဆေးပြီးစီးခဲ့ရာ ကိုဗစ်-၁၉ ရောဂါ ဓာတ်ခွဲအတည်ပြုလူနာသစ် (၃) ဦး တွေ့ရှိရသဖြင့် ရောဂါပိုးတွေ့ရှိမှု ရာခိုင်နှုန်းမှာ (၀.၀၈) ရာခိုင်နှုန်း ဖြစ်ပါသည်။

သို့ဖြစ်ပါ၍ ယနေ့အထိ ဓာတ်ခွဲနမူနာစုစုပေါင်း (၉,၈၈၃,၆၉၈) ခုအား စစ်ဆေးခဲ့ပြီး ကိုဗစ်-၁၉ ဓာတ်ခွဲအတည်ပြုလူနာစုစုပေါင်း (၆၃၃,၇၅၃) ဦး ရှိပြီဖြစ်ပါသည်။

ဓာတ်ခွဲအတည်ပြုလူနာများအား နေအိမ်တွင်သီးခြားထားရှိခြင်းနှင့် ဆေးရုံများတွင် သီးခြားထားရှိကုသမှုပေးခြင်းများ ဆောင်ရွက်ခဲ့ရာ ယနေ့တွင် ပြန်လည်ကောင်းမွန်လာသူ (၁) ဦး ရှိသဖြင့် ယနေ့အထိ ပြန်လည်ကောင်းမွန်လာသူ စုစုပေါင်း (၆၁၄,၂၂၁) ဦး ရှိပြီဖြစ်ပါသည်။ ယနေ့တွင် ကိုဗစ်-၁၉ ရောဂါဖြင့် သေဆုံးသူမရှိသဖြင့် ယနေ့အထိ သေဆုံးသူစုစုပေါင်း (၁၉,၄၉၀) ဦး ရှိပါသည်။

သုတေသနတွေ့ရှိချက်များအရ ကိုဗစ်-၁၉ ရောဂါကာကွယ်ဆေး ထိုးနှံထားသူများတွင် ရောဂါ ပြင်းထန်မှု၊ ဆေးရုံတက်ရောက်ကုသခံယူရမှုနှင့် သေဆုံးမှုတို့ကိုလျော့ချနိုင်ပြီး ထပ်ဆောင်းကာကွယ်ဆေး ထိုးနှံထားခြင်းဖြင့် ရောဂါပြင်းထန်မှု၊ ဆေးရုံတက်ရောက်ကုသခံယူမှုနှင့် သေဆုံးမှုတို့ကို ပိုမိုလျော့ချနိုင်ကြောင်းကို တွေ့ရှိရပါသည်။

ယခုအခါ ကမ္ဘာ့နိုင်ငံအချို့နှင့် အိမ်နီးချင်းနိုင်ငံအချို့တွင် ကိုဗစ်-၁၉ ရောဂါဖြစ်ပွားမှု ပြန်လည်

မြင့်တက်နေသည့်အပြင် အိုမီခရုန်ဗီဇပြောင်းပျက်မှုများကဲ့သို့အသစ်များ လျင်မြန်စွာကူးစက်မှုများရှိနေ၍ မြန်မာနိုင်ငံတွင်လည်း ပြည်သူ့လူထုအနေဖြင့် ကိုဗစ်-၁၉ ရောဂါနှင့်အတူယှဉ်တွဲပြီး (Living with COVID) နေထိုင်ရာတွင် နေထိုင်မှုပုံစံသစ်(New Normal) နည်းလမ်းအား လိုက်နာ၍ နေထိုင်ရမည်ဖြစ်သဖြင့် -

- အသက် (၅) နှစ်နှင့်အထက် ပြည်သူများအားလုံးသည် ကျန်းမာရေးဝန်ကြီးဌာနမှ အခမဲ့ထိုးနှံပေးလျက်ရှိသော ကိုဗစ်-၁၉ ရောဂါ ကာကွယ်ဆေးကို အကြိမ်ပြည့်ထိုးနှံခြင်းနှင့် ကာကွယ်ဆေးထိုးနှံပြီး (၆) လပြည့်ပြီးပါက ထပ်ဆောင်းကာကွယ်ဆေးများ ထိုးနှံခြင်းတို့ကို နီးစပ်ရာ ကျန်းမာရေးဌာနများ၊ ကျေးရွာ/ရပ်ကွက်အုပ်ချုပ်ရေးမှူးရုံးများနှင့်ဆက်သွယ်၍ မပျက်မကွက် ခံယူကြရန်၊
- အလုံပိတ်အခန်းများ၊ လူထုထပ်သောနေရာများ၊ အများပြည်သူနှင့် သက်ဆိုင်သောနေရာများ၌ ရှိနေစဉ် ပါးစပ်နှင့်နှာခေါင်းစည်းကို စနစ်တကျတပ်ဆင်ရန်၊
- အလုံပိတ်အခန်း၌ လူတစ်ဦးထက်ပို၍ ရှိနေစဉ် လေဝင်/လေထွက် ကောင်းမွန်စေရေးအတွက် ဖြစ်နိုင်ပါက ပြတင်းပေါက်များအား ဖွင့်ထားရန်၊
- လက်ကို ဆပ်ပြာ၊ ရေ (သို့မဟုတ်) အယ်လ်ကိုဟော (အနည်းဆုံး ၆၀ ရာခိုင်နှုန်း) ပါဝင်သောလက်သန့်ဆေးရည်ဖြင့် စက္ကန့် (၂၀) ကြာ မကြာခဏဆေးကြောရန်၊
- လူတစ်ဦးနှင့်တစ်ဦး ခပ်ခွာခွာနေရန်၊
- တတ်နိုင်သမျှ လူစုလူဝေးရှောင်ကြဉ်ရန်၊
- ပါးစပ်နှင့်နှာခေါင်းစည်း တပ်ဆင်မထားချိန်၌ ချောင်းဆိုး၊ နှာချေလျှင် တံတောင်ဆစ်ကွေးနှင့်အုပ်၍ ချောင်းဆိုး၊ နှာချေခြင်း စသည့် တစ်ကိုယ်ရေကာကွယ်ရေးနည်းလမ်းများကို ဆက်လက်လိုက်နာကြပါရန် တိုက်တွန်းနှိုးဆော်အပ်ပါသည်။

ကိုဗစ်-၁၉ ရောဂါဆိုင်ရာ သတင်းအချက်အလက်များကို ကျန်းမာရေးဝန်ကြီးဌာန၏ အင်တာနက်စာမျက်နှာ www.moh.gov.mm တွင် ဝင်ရောက်ကြည့်ရှုနိုင်ပါသည်။

ကျန်းမာရေးဝန်ကြီးဌာန

ရန်ကုန်မြို့နှင့် မန္တလေးမြို့အတွက် ရည်ညွှန်းလက်ကားဈေးနှုန်းများနှင့်

ပြည်ထောင်စုနယ်မြေ နေပြည်တော်၊ တိုင်းဒေသကြီး/ပြည်နယ် မြို့တော်များအတွက် ရည်ညွှန်းလက်လီဈေးနှုန်းများ

၁၇-၁-၂၀၂၃

ကျပ်/လီတာ

Fuel (လက်လီဈေးနှုန်း)	ရန်ကုန်	မန္တလေး	နေပြည်တော်	ပဲခူး	မကွေး	ထားဝယ်	မုံရွာ	ပုသိမ်	မြစ်ကြီးနား	စစ်တွေ	ဘားအံ	မော်လမြိုင်	လားရှိုး	တောင်ကြီး	လွိုင်ကော်	ဟားခါး	ကျိုင်းတုံ
92 Ron	၂၁၇၀	၂၂၂၀	၂၂၁၀	၂၁၈၀	၂၂၁၅	၂၂၄၀	၂၂၂၅	၂၂၀၅	၂၃၀၀	၂၃၁၅	၂၂၁၀	၂၂၂၀	၂၂၅၅	၂၂၅၅	၂၂၆၀	၂၄၈၅	၂၉၀၀
95 Ron	၂၂၃၀	၂၂၈၀	၂၂၇၅	၂၂၄၀	၂၂၇၅	၂၃၀၀	၂၂၈၅	၂၂၆၅	၂၃၆၀	၂၃၇၅	၂၂၇၀	၂၂၈၅	၂၃၁၅	၂၃၁၅	၂၃၂၀	၂၅၄၅	၂၉၈၀
HSD (500 ppm)	၂၄၂၅	၂၄၇၅	၂၄၇၅	၂၄၃၅	၂၄၇၅	၂၅၀၀	၂၄၉၅	၂၄၆၀	၂၅၈၀	၂၅၇၅	၂၄၆၅	၂၄၈၀	၂၅၁၀	၂၅၁၅	၂၅၁၅	၂၇၄၅	၃၅၀၀
HSD (50 ppm)	၂၅၀၅	၂၅၅၅	၂၅၅၅	၂၅၁၅	၂၅၅၅	၂၅၈၀	၂၅၇၅	၂၅၄၀	၂၆၆၀	၂၆၅၅	၂၅၄၅	၂၅၆၀	၂၅၉၀	၂၅၉၅	၂၅၉၅	၂၈၂၅	၃၅၃၀
HSD (10 ppm)	၂၅၀၅	၂၅၅၅	၂၅၅၅	၂၅၁၅	၂၅၅၅	၂၅၈၀	၂၅၇၅	၂၅၄၀	၂၆၆၀	၂၆၅၅	၂၅၄၅	၂၅၆၀	၂၅၉၀	၂၅၉၅	၂၅၉၅	၂၈၂၅	၃၅၃၀

ကျပ်/လီတာ

Fuel (လက်ကားဈေးနှုန်း)	ရန်ကုန်	မန္တလေး
92 Ron	၂၀၆၀	၂၁၃၄
95 Ron	၂၁၁၈	၂၁၉၄
HSD (500 ppm)	၂၃၁၂	၂၃၈၈
HSD (50 ppm)	၂၃၈၆	၂၄၆၄
HSD (10 ppm)	၂၃၈၆	၂၄၆၄

မှတ်ချက်။ (၁) MOPS ဈေးနှုန်းပေါ်တွင် အခြေခံတွက်ချက်ထားခြင်းဖြစ်ပါသည်။
(၂) သုံးစွဲသူမိဘပြည်သူများအနေဖြင့် စက်သုံးဆီများဝယ်ယူသုံးစွဲရာတွင် ကျေနပ်မှုမရှိပါက ကော်မတီ၏ အောက်ဖော်ပြပါဖုန်းနံပါတ်များသို့ လုံခြုံစိတ်ချစွာဖြင့် သတင်းပေးတိုင်ကြားနိုင်ပါကြောင်း အသိပေးအပ်ပါသည်-

၀၆၇- ၄၀၉၈၈၁၊ ၀၉-၆၉၉၆၁၁၁၆
၀၆၇- ၄၁၁၁၂၉၊ ၀၉-၄၄၀၄၃၃၅၃၃

စက်သုံးဆီတင်သွင်းသိုလှောင်ဖြန့်ဖြူးခြင်းလုပ်ငန်းကြီးကြပ်ရေးကော်မတီ

မနက်ဖြန်မှန်းတည့်ချိန်အထိ ခန့်မှန်းချက်

နေပြည်တော် ဇန်နဝါရီ ၁၆
ပဲခူးတိုင်းဒေသကြီး၊ ရန်ကုန်တိုင်းဒေသကြီး၊ ဧရာဝတီတိုင်းဒေသကြီး၊ တနင်္သာရီတိုင်းဒေသကြီး၊ ကချင်ပြည်နယ်၊ ကရင်ပြည်နယ်နှင့် မွန်ပြည်နယ်တို့တွင် တိမ်အသင့်အတင့်ဖြစ်ထွန်းပြီး ကျန်တိုင်းဒေသကြီးနှင့် ပြည်နယ်တို့တွင် အများအားဖြင့်သာယာမည်။ မိုး/လေ

ပြည်ထောင်စုသမ္မတမြန်မာနိုင်ငံတော် နိုင်ငံတော်စီမံအုပ်ချုပ်ရေးကောင်စီ ဦးတည်ချက် ၉ ရပ်

- ၁။ နိုင်ငံရေး
 - (က) စစ်မှန်၍စည်းကမ်းပြည့်ဝသော ပါတီစုံဒီမိုကရေစီစနစ်ကို တရားမျှတမှုအပြည့် ကျင့်သုံးပြီး ဒီမိုကရေစီနှင့် ဖက်ဒရယ်စနစ်ကိုအခြေခံသည့် ပြည်ထောင်စုကို တည်ဆောက်နိုင်ရေး
 - (ခ) တစ်နိုင်ငံလုံး ထာဝရငြိမ်းချမ်းရေးရရှိရေးအတွက် တစ်နိုင်ငံလုံးပစ်ခတ်တိုက်ခိုက်မှု ရပ်စဲရေး သဘောတူစာချုပ်(NCA)ပါအတိုင်း အလေးထားလုပ်ဆောင်ရေး
 - (ဂ) လွတ်လပ်၍တက်ကြွပြီး ဘက်မလိုက်သော နိုင်ငံခြားရေးမူဝါဒကို ကျင့်သုံးပြီး နိုင်ငံများအကြား ငြိမ်းချမ်းစွာ အတူယှဉ်တွဲနေထိုင်ရေး “မူ”ကို ဆက်လက် လိုက်နာကျင့်သုံးရေး
- ၂။ စီးပွားရေး
 - (က) စိုက်ပျိုးရေးနှင့် မွေးမြူရေးကိုအခြေခံသည့် ကုန်ထုတ်လုပ်မှုကို ခေတ်မီနည်းစနစ် များဖြင့် ပိုမို ဖွံ့ဖြိုးတိုးတက်အောင် ဆောင်ရွက်ပြီး အခြားစီးပွားရေးကဏ္ဍများကိုလည်း ဘက်စုံဖွံ့ဖြိုးတိုးတက်အောင် တည်ဆောက်ရေး
 - (ခ) ဈေးကွက်စီးပွားရေးစနစ် တည်ငြိမ်အောင်ဖော်ဆောင်ပြီး နိုင်ငံတကာရင်းနှီးမြုပ်နှံမှု များကို ဖိတ်ခေါ်၍ တိုင်းရင်းသားပြည်သူတစ်ရပ်လုံး၏ စီးပွားရေးဖွံ့ဖြိုးတိုးတက်အောင် တည်ဆောက်ရေး
 - (ဂ) ပြည်တွင်းစီးပွားရေးလုပ်ငန်းများကို အားပေးကူညီပြီး နိုင်ငံတော်၏ ထုတ်ကုန်များစွာ ထုတ်လုပ်နိုင်သည့် အလုပ်အကိုင်အခွင့်အလမ်းများ ဆောင်ရွက်ဖော်ဆောင်ရေး
- ၃။ လူမှုရေး
 - (က) စစ်မှန်သောမျိုးချစ်စိတ်ဓာတ်ဖြစ်သည့် ပြည်ထောင်စုစိတ်ဓာတ် ရှင်သန်ထက်မြက်ရေး
 - (ခ) တိုင်းရင်းသားလူမျိုးအပေါင်းတို့၏ ဓလေ့ထုံးတမ်း အစဉ်အလာများကို လေးစား လိုက်နာပြီး အမျိုးသားယဉ်ကျေးမှု စရိုက်လက္ခဏာများ မပျောက်ပျက်အောင် ထိန်းသိမ်းစောင့်ရှောက်ရေး
 - (ဂ) တစ်မျိုးသားလုံး ကျန်းမာကြံ့ခိုင်ရေးနှင့် ပညာရည်မြင့်မားရေး

❖ မိမိတို့နိုင်ငံတွင် ဆန်ကိုသာ အဓိကစားသုံးကြခြင်းဖြစ်သဖြင့် လူမှုစီးပွား ဘဝ ဖွံ့ဖြိုးတိုးတက်ရေးအတွက် အရေးအပါဆုံး ကောက်ပဲသီးနှံတစ်ခု လည်းဖြစ်...

❖ နိုင်ငံတော်စီမံအုပ်ချုပ်ရေးကောင်စီအနေဖြင့် မြန်မာနိုင်ငံ၏ စီးပွားရေး ဖွံ့ဖြိုးတိုးတက်စေရန် ပို့ကုန်မြှင့်တင်ရေးကို အဓိကဦးစားပေးဆောင်ရွက်လျက်ရှိ...

❖ ပို့ကုန်တိုးမြှင့်တင်ပို့နိုင်ရေးအတွက် နိုင်ငံ၏ရေ၊ မြေ၊ ရာသီဥတုနှင့် ကိုက်ညီပြီး ပြည်ပဈေးကွက်ကို ပိုမိုတင်ပို့နိုင်မည့် အလားအလာများရှိသည့် ပို့ကုန်များကို ပိုမိုတိုးချဲ့ထုတ်လုပ်တင်ပို့နိုင်ရန်အတွက် ဆောင်ရွက်လျက်ရှိရာ တွင် ဆန်စပါးကဏ္ဍကို မြှင့်တင်ဆောင်ရွက်ခြင်းသည် အချိန်တိုအတွင်း ရလဒ်ကောင်းများ ရစေနိုင်သည့် (Quick Win)အစီအစဉ်တစ်ခုလည်းဖြစ်။

(နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင်၏ ၂၀၂၂ ခုနှစ်၊ အောက်တိုဘာလ ၆ ရက်နေ့တွင် ကျင်းပပြုလုပ်သော မြန်မာ့ဆန်စပါးညီလာခံ - ၂၀၂၂ ဖွင့်ပွဲအခမ်းအနားတွင် အမှာစကားပြောကြားမှုမှ ကောက်နုတ်ချက်)

နိုင်ငံတော်စီမံအုပ်ချုပ်ရေးကောင်စီက ချီးမြှင့်သည့် ဘွဲ့တံဆိပ်များ ချီးမြှင့်ပေးအပ်

နေပြည်တော် ဇန်နဝါရီ ၁၆

(၇၅)နှစ်မြောက် စိန်ရတုလွတ်လပ်ရေးနေ့ ဂုဏ်ထူးဆောင်ဘွဲ့များ ချီးမြှင့်အပ်နှင်းခြင်းအခမ်းအနားကို ဇန်နဝါရီ ၁ ရက်နှင့် ၂ ရက်တို့တွင် ကျင်းပခဲ့ပြီး နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ်က ဘွဲ့ခံပုဂ္ဂိုလ်များအား ဂုဏ်ထူးဆောင်ဘွဲ့များကို တစ်ဦးချင်း ချီးမြှင့်အပ်နှင်းခဲ့သည်။

ချီးမြှင့်အပ်နှင်း

အဆိုပါ ဂုဏ်ထူးဆောင်ဘွဲ့များအပ်နှင်းခြင်းအခမ်းအနားသို့ အကြောင်းအမျိုးမျိုးကြောင့် ကိုယ်တိုင်သော်လည်းကောင်း၊ ကိုယ်စားသော်လည်းကောင်း တက်ရောက်ရယူနိုင်ခဲ့ခြင်းမရှိဘဲ အဝေးရောက်လက်ခံရယူနိုင်မည့် ဘွဲ့ခံပုဂ္ဂိုလ်များအား နေပြည်တော်ကောင်စီအပါအဝင် သက်ဆိုင်ရာ တိုင်းဒေသကြီးနှင့် ပြည်နယ်များမှ ဝန်ကြီးချုပ်များ၊ တိုင်းမှူးများနှင့် တာဝန်ရှိသူများက ဂုဏ်ထူးဆောင်ဘွဲ့များ လက်ခံရယူမည့် ကာယကံရှင်မိသားစုဝင်များထံသို့ သွားရောက်ချီးမြှင့်အပ်နှင်းပေးလျက်ရှိသည်။

ထိုသို့ ချီးမြှင့်အပ်နှင်းပေးလျက်ရှိရာတွင် ယနေ့တွင် ရန်ကုန်တိုင်းဒေသကြီး ဝန်ကြီးချုပ် ဦးစိုးသိန်း၊ ရန်ကုန်တိုင်းစစ်ဌာနချုပ်တိုင်းမှူး ဗိုလ်ချုပ်ညွှန်ဝင်းဆွေနှင့် တာဝန်ရှိသူများက စည်သူဘွဲ့ ရရှိသူ နိုင်ငံတော်ကောင်စီဝင် ဦးထွန်းမြတ် ကိုယ်စား သမီးဖြစ်သူ ဒေါ်ငြိမ်းငြိမ်းမြင့်၊ စည်သူဘွဲ့ ရရှိသူ နိုင်ငံတော်ကောင်စီဝင် ဦးစိုးမြင့်(ငြိမ်း) ကိုယ်စား သမီးဖြစ်သူ ဒေါ်မြတ်မော်စိုး၊ စာမျက်နှာ ၇ ကော်လံ ၁ သို့

ရန်ကုန်တိုင်းဒေသကြီးဝန်ကြီးချုပ် ဦးစိုးသိန်း သိရိပျံချီဘွဲ့ ရရှိသူ ပြည်ထောင်စု ဝန်ကြီး ဒေါက်တာအောင်သူထံ ဂုဏ်ထူးဆောင်ဘွဲ့ လက်ရောက်ချီးမြှင့်အပ်နှင်းစဉ်။



AFF Cup ပြိုင်ပွဲတွင် ထိုင်အသင်း ချန်ပီယံဆုကာကွယ်



2022 AFF Cup ချန်ပီယံ ထိုင်းအသင်း

ရန်ကုန် ဇန်နဝါရီ ၁၆
 2022 AFF Cup ပြိုင်ပွဲ ဗိုလ်လုပွဲ ဒုတိယအကျော့ကို ဇန်နဝါရီ ၁၆ ရက်က ထိုင်းနိုင်ငံ၌ ကျင်းပရာ ထိုင်းအသင်းက ဗီယက်နမ်အသင်းကို တစ်ဂိုး-ဂိုးမရှိဖြင့် အနိုင်ရရှိပြီး နှစ်ကျော့ပေါင်းရလဒ် သုံးဂိုး-နှစ်ဂိုးဖြင့် အနိုင်ရဖို့လုံလုံခဲ့သည်။
 ယခုပြိုင်ပွဲ၏ အအောင်မြင်ဆုံးအသင်းဖြစ်သည့် ထိုင်းအသင်းသည် ဒုတိယအကျော့ အိမ်ကွင်းပွဲတွင် ဗီယက်နမ်ကို အနိုင်ယူပြီး ချန်ပီယံဆု ကာကွယ်နိုင်ခဲ့သည်။ စာမျက်နှာ ၂၁ ကော်လံ ၁ သို့ ၀

ယနေ့ ဖတ်စရာ

ဥပဒေဘောင်အတွင်း ဝင်ရောက်လာသည့် ပြစ်မှု ကျူးလွန်ခြင်းမရှိခဲ့သော PDF အဖွဲ့ဝင် အမျိုးသား ကိုးဦးကို ၎င်းတို့၏ မိဘအုပ်ထိန်းသူများထံ ထပ်မံ လွှဲပြောင်းပေးအပ်

စာမျက်နှာ » ၁၅

မုံရွာမြို့အတွင်း အရောင်းအဝယ်ဖြစ်လျက်ရှိသော ပဲမျိုးစုံ ဈေးနှုန်း/ဈေးကွက်

စာမျက်နှာ » ၁၉